
ಒಳಿತಲ್ಲವೇ? ಬೆಲೆಯು ಆಯ್ಕೆ ಅತಿಯು? 

" ಸಹಾಯಧನ ವೃತ್ತಾಂತ 


(ಒಂದು ಅನೀತಿ ಕಥೆ) ಎಬಿ. ಎಸ್‌. ಚಂದ್ರಶೇಖರ್‌ 





ಒಂದಾನೊಂದು ದೇಶದಲ್ಲಿ ಒಬ್ಬಾನೊಬ್ಬ ರಾಜ. ಎಲ್ಲಾ ರಾಜರುಗಳಂತೆ 
ಆ ರಾಜನಿಗೂ, ವಿರೋಧಿಗಳೊಂದಿಗೆ ಹೋರಾಡುವುದರಲ್ಲಿಯೇ ಹೆಚ್ಚಿನ ಸಮಯ 
ಕಳೆಯುತ್ತಿತ್ತು. ಜೊತೆಗೆ ಅವನು ರಾಜರುಗಳ ಸಂಘದ ಮುಂದಾಳು ಬೇರೆ. 
ಜೊತೆಯವರನ್ನು ಸತ್ಯರಿಸಲು ಅವರಿಂದ ಶಹಭಾಷ್‌ಗಿರಿ ಪಡೆಯಲು ಇನ್ನಷ್ಟು 
ವೇಳೆ ಬೇಕಾಗುತ್ತಿತ್ತು. ಜೊತೆಗೆ ಅವನಿಗೂ ಆಸ್ಥಾನ-ಅಲ್ಲಿ ಸಂಗೀತ, ಸಾಹಿತ್ಯ 
ವಿದ್ವಾಂಸರು. ಅಂತಃಪುರದಲ್ಲಿ ರಾಣಿಯರು-ಅವರ ಮರ್ಜಿಗಳು. ಇಷ್ಟೆ ಲ್ಲಾ 
ಕಾರ್ಯಭಾರ ಇದ್ದರೂ ಆ ರಾಜ ವರ್ಷದಲ್ಲಿ ಒಂದು ದಿನ, ಹೇಗಾದರೂ ಬಿಡುವು 
ಮಾಡಿಕೊಂಡು ಜನರ ಕಷ್ಟ ಕಾರ್ಪಣ್ಯಗಳನ್ನು ಖುದ್ದು ನೋಡಲು ಸಂಚಾರ 
ಹೋಗುತ್ತಿದ್ದ. 


ಇಂತಹ ಒಂದು ದಿನ, ಗುಡಿಸಲ ಮುಂದೆ ಅಳುತ್ತಿರುವ ಮಗುವನ್ನು ರಾಜ 
ಕಂಡ, ಕರುಣಾ ಹೃದಯದ ಆಳುವ ಮಹಾಸ್ವಾಮಿ ತನ್ನ ವಾಹನವನ್ನು ಅಲ್ಲಿಯೇ 
ನಿಲ್ಲಿಸಿ ಮಗು ಅಳುವುದಕ್ಕೆ ಕಾರಣವೇನು ವಿಚಾರಿಸಿ ಎಂದು ತನ್ನ ಅನುಚರರಿಗೆ 
ಆಜ್ಞಾ ಪಿಸಿದ. 


ಆ ಮಗು ಹೊಟ್ಟೆ ಹಸಿವಿನಿಂದ ಅಳುತ್ತಿದೆ ಎನ್ನುವ ಸವರಾಚಾರ ದೊರೆಗೆ 
ಆಶ್ಚ ರ್ಯವನ್ನುಂಟು ಮಾಡಿತು. ಆ ಮಗುವಿಗೆ ಏಕೆ ಹೊಟ್ಟೆ ತುಂಬಾ ತಿನ್ನಲು 
ಕೊಟ್ಟಿಲ್ಲ ಎಂದು ವಿಚಾರಿಸಲು ಮಗುವಿನ ತಂದೆಯನ್ನು ಕರೆಸಿದ. 


ಮಗುವಿನ ತಂದೆ ಒಬ್ಬ ಕೆಲಸಗಾರ. ತಾನು ಕೆಲಸ ಮಾಡುವ ಹೊಲದ ರೈತ 
ತನಗೆ ಹೆಚ್ಚು ಕೂಲಿ ಕೊಡುತ್ತಿಲ್ಲ. ಅವನು ಸರಿಯಾದ ವೇತನ' ಕೊಟ್ಟರೆ ತಾನು 
ಮಗುವಿನ ಹೊಟೆ ತುಂಬಿಸಬಹುದು ಎಂದು ಕೆಲಸಗಾರ ಬಿನ್ನವಿಸಿಕೊಂಡ. 


ರಾಜ ರೈತನನ್ನು ಕರೆಸಿದ, ಕೆಲಸಗಾರನಿಗೆ ಏಕೆ ಸರಿಯಾದ ವೇತನ ಕೊಡು 
ಲ್ಲವೆಂದು ಕೇಳಿದ. ರೈತ, ತನ್ನ ಬೆಳೆಯನ್ನು ಕೊಳ್ಳುವ ವರ್ತಕ, ಸರಿಯಾದ 
೨ ಕೊಡುತ್ತಿಲ್ಲ. ಅವನು ನನ್ನ ಧಾನ್ಯವನ್ನು ಒಳ್ಳೆಯ ಬೆಲೆಗೆಕೊಂಡರೆ ನಾನು 
ಕೆಲಸಗಾರನಿಗೆ ಸರಿಯಾದ ವೇತನ ಕೊಡಬಹುದು ಎಂದು ವಿನಯದಿಂದ ವಿಜ್ಞಾ ಪಿಸಿ 
ಕೊಂಡ, 


ತ್ರಿ 
ಬೆ 

ಸರಿ. ವರ್ತಕನನ್ನು ಕರೆಸಲಾಯಿತು. ರೈತನ ಧಾನ್ಯಕ್ಕೆ ಏಕೆ ಸರಿಯಾದ 
ಬೆಲೆಯನ್ನು ನೀನು ಕೊಡುತ್ತಿಲ್ಲ ಎಂದು ರಾಜ ಅವನನ್ನು ಕೇಳಿದ. 


"ಮಹಾಪ್ರಭು, ನಾನು ಅಧಿಕಾರಿಗಳಿಗೆ ಹೆಚ್ಚಿನ ತೆರಿಗೆ ತುಂಬಬೇಕು ತೆರಿಗೆ 
ಕಡಿಮೆಯಾದರೆ ರೆ ತನ ಧಾನ್ಯದ ಬೆಲೆ ಹೆಚ್ಚಿಸಬಹುದು” ಎಂದು ಉತ್ತರಿಸಿದ. 


ರಾಜ ಅಧಿಕಾರಿಯನ್ನು ಕರೆಸಬೇಕಾಯಿತು. ಅಧಿಕಾರಿಯ ಉತ್ತರ ಸಿದ 
ವಾಗಿತ್ತು : "ಅನ್ನ ಕೊಡುವ ಧಣಿ, ವರ್ತಕನಿಂದ ಬರುವ ತೆರಿಗೆಯಿಂದಲೇ ನನ್ನ 
ಕಚೇರಿ ನಡೆಸಬೇಕು. ಕಚೇರಿ ಖರ್ಚಿಗೆ ತಕ್ಕಂತೆ ತೆರಿಗೆ ವಸೂಲು ಮಾಡುತ್ತಿದ್ದೇನೆ” 


ರಾಜನಿಗೆ ಯಾವುದೇ ಸಮಸ್ಯಗೆ ಥಟ್ಟ ನೆ ಉತ್ತರಬೇಕು. ಯೋಚಿಸುವುದು 
ಅವನಿಗೆ ಕೊಂಚವೂ ಇಷ್ಟವಿಲ್ಲದ ವಿಷಯ. ಇಂದೂ ಬೇಗ ಉತ್ತರ ಕಂಡುಕೊಳ್ಳಲು 
ಪ್ರಯತ್ನಿಸುತ್ತಿದ್ದಾ ಗಲೇ ಅವನಿಗೆ ತನ್ನ ನರ್ಸರಿಯ ಶಾಲೆಯ ಶಿಕ್ಷಕಿ ಹೇಳಿದ ಕತೆ 
ಜ್ಞಾಪಕಕ್ಕೆ ಬಂದಿತು. [ರಾಜನ ವಿದ್ಯಾಭ್ಯಾಸ ಅಲ್ಲಿಂದ ಹೆಚ್ಚು ಮೇಲೆ ಹೋಗಲಿಲ್ಲ 
೧7) ೧ ಚ ದೃ 
ಎನ್ನುವುದು ಇಲ್ಲಿ ಅಪ್ಪಕೃತ] 


ಒಂದು ಇಲಿಯ ಬಾಲ ಬೆಕ್ಕು ಕಡಿದಿದೆ. ಹಸುವಿನಿಂದ ಹಾಲು ತಂದು 
ಕೊಟ್ಟರೆ ತಾನು ಬಾಲ ಹಿಂದೆ ಕೊಡುವುದಾಗಿ ಬೆಕ್ಕು ಇಲಿಗೆ ಹೇಳುತ್ತದೆ. ಹಸು 
ರೈತನಿಂದ ಹುಲ್ಲು ಕೊಡಿಸಿದರೆ ನಾನು ಹಾಲು ಕೊಡುತ್ತೇನೆ ಎನ್ನುತ್ತದೆ. ರೈತ 
ರೊಟ್ಟಿ ಅಂಗಡಿಯಿಂದ ರೊಟ್ಟಿ ತಂದುಕೊಟ್ಟರೆ ಹುಲ್ಲು ಕೊಡಲು ಸಿದ್ಧ. ಪಾಪದ 
ಇಲಿಗೆ ರೊಟ್ಟಿ ಅಂಗಡಿಯವನು ರೊಟ್ಟಿ ಕೊಡುತ್ತಾನೆ. ರೊಟ್ಟಿ ತಿಂದ ರೈತ 
ಹುಲ್ಲು ಕೊಡುತ್ತಾನೆ. ಹುಲ್ಲು ಸಿಕ್ಕಿದ ಹಸು ಹಾಲು ಕೊಡುತ್ತದೆ. ಹಾಲು 
ನೋಡಿ ಬೆಕ್ಕು ಇಲಿಬಾಲ ಹಿಂದೆ ಕೊಡುತ್ತದೆ. ಎಲ್ಲರ ಸಂತೋಷದಲ್ಲಿ ಕತೆ 
ಮುಗಿಯುತ್ತದೆ. 


ರಾಜನಿಗೆ ಅಳುವ ಮಗುವಿನ ಸಮಸ್ಯೆಗೆ ಉತ್ತರ ಸಿಕ್ಕಿತು. ಅಧಿಕಾರಿಗೆ 
ಸಹಾಯಧನ ಕೊಟ್ಟರೆ ಅವನು ವರ್ತಕನ ಮೇಲಿನ ತೆರಿಗೆ ಕಡಿಮೆ ಮಾಡುತ್ತಾನೆ. 
ವರ್ತಕ ರೈತನಿಗೆ ಹೆಚ್ಚು ಬೆಲೆ ಕೊಡುತ್ತಾನೆ. ರೈತ ಕೂಲಿ ಏರಿಸುತ್ತಾನೆ. ಕೆಲಸ 
ಗಾರ ಮಗುವಿಗೆ ಹೊಟ್ಟೆತುಂಬಾ ಊಟ ಹಾಕುತ್ತಾನೆ. ರಾಜ ಅಧಿಕಾರಿಗೆ ದೊಡ್ಡ 
ಮೊತ್ತದ ಸಹಾಯಧನವನ್ನು ಆಜಾ ಪಿಸಿದ. ಯುದ್ದ, ಸಮಾಲೋಚನ ಸಂಗೀತ, 


ವಿಲಾಸಗಳ ತನ್ನ ಮಾಮೂಲಿ ಪ್ರಪಂಚಕ್ಕೆ ಹಿಂತಿರುಗಿದ. 


ಒಂದು ವರ್ಷ ಉರುಳಿತು. ಮತ್ತೆ ಜನರ ಕಷ್ಟ ಸುಖಗಳನ್ನು ಅರಿಯಲು 
ಮೂಸಲಾದ ಆದಿನ ಬಂತ್ತು ಪ್ರವಾಸ ಹೊರಟ ರಾಜನಿಗೆ ಮತ್ತೆ ಅದೇ ಮನೆಯ 

ಮುಂದೆ ಅದೇ ಮಗು ಆಳುತ್ತಿರುವುದು ಕಾಣಿಸಿತು. ರಾಜ ಮತ್ತೆ ವಿಚಾರಣೆಗೆ 
ತೊಡಗಿದ. ಕೆಲಸಗಾರ, ರೈತ ವರ್ತಕರಿಂದ ಹಿಂದೆ ಬಂದ ಉತ್ತರಗಳಿ, 


ಅಧಿಕಾರಿಯನ್ನು ನೋಡಲು ಹೋದಾಗ ಅವನ ಖುರ್ಚಿ ಇನ್ನೂ ಎತ್ತರ 
ವಾಗಿತ್ತು. ಫಳ ಫಳ ಹೊಳೆಯುತ್ತಿತ್ತು. ಆದರ ಮೇಲೆ ಒಳ್ಳೊಳ್ಳೆಯ ಮೆತ್ತೆ 
ಗಳು. ಸಹಾಯಧನದ ಫಲ ಅಧಿಕಾರಿಯವರ ಮುಂದೆ ಹೋಗಿಲ್ಲ ಎನ್ನುವುದು 
ನಿಶ್ಚಯವಾಗಿ ಗೊತ್ತಾಯಿತು. 


ಈಗ ರಾಜ ವರ್ತಕನಿಗೇ ನೇರವಾಗಿ ಸಹಾಯಧನ ಕೊಡಿ ಎಂದು ಆಜ್ಞಾ 
ಪಿಸಿದ. ವರ್ತಕ, ರೈತ, ಕೆಲಸಗಾರ ಚಕ್ರದಲ್ಲಿ ಹರಿದುಬಂದ ಪ್ರತಿಫಲ ಮಗುವಿಗೆ 
ತಲಪುತ್ತದೆ ಎಂದು ಭಾವಿಸಿದ. 


ಇನ್ನೊಂದು ವರ್ಷವಾಯಿತು. ಯಥಾಪ್ರಕಾರ ಮಗು ಅಳುತ್ತಿದೆ. ಮತ್ತೆ 
ವಿಚಾರಣೆ. ಈಗ ವರ್ತಕ ಮುಂಚೆ ಇದ್ದ ಒಂದೊಂದು ಬೆರಳಿನಲ್ಲಿ ಒಂದೊಂದು 
ಉಂಗುರದ ಬದಲು, ಒಂದೊಂದು ಬೆರಳಿನಲ್ಲೂ ಎರಡೆರಡು ಉಂಗುರ ಧರಿಸಿದ್ದಾ ನೆ, 
ಬೇರೆಯದೆಲ್ಲಾ ಹಿಂದಿನಂತೆಯೆ. 


ರಾಜನಿಗೆ ನಿರಾಶಯಾದರೂ ಅದನ್ನು ತೋರಿಸಿಕೊಳ ದೆ ಇನ್ನುಮುಂದೆ 
ರೈತನಿಗೆ ಸಹಾಯಧನ ಕೊಡಿ ಎಂದು ಆಜ್ಞಾಪಿಸಿ ತನ್ನ ಮಾಮೂಲೀ ಕಾಯಕಕ್ಕೆ 
ಹಿಂದಿರುಗಿದ. 


ಇನ್ನೊಂದು ವರ್ಷಕಳೆಯಿತು, ಮಗು ಅಳುತ್ತಲೆ ಇದೆ. ಈಗ ರೈತ 
ಎತ್ತಿನ ನೇಗಿಲ ಬದಲು ಟ್ರಾಕ್ಟರ್‌ ಕೊಂಡಿದ್ದಾನೆ. ಇನ್ನೂ ಮುಂದೆ ಕೆಲಸಗಾರನಿಗೇ 
ನೇರವಾಗಿ ಸಹಾಯಧನ ಕೊಡಿ ಎಂದು ಆಜ್ಞಾಪಿಸಿ ಹೋದ ರಾಜ ಮತ್ತೆ ಆಕಡೆ 
ಬರಲಿಲ್ಲ. 


ಮುಂದಿನ, ವರ್ಷ ಏನಾದರೂ ಅವನು ಅಲ್ಲಿಗೆ ಬಂದಿದ್ದರೆ ಅದೇ ಅಳುವ 
ಮಗುವನ್ನು ನೋಡಬಹುದಾಗಿತ್ತು. ಜೊತೆಗೆ ಆ ಗ್ರಾಮದಲ್ಲಿ ಹೊಸದಾಗಿ 
ಪ್ರಾರಂಭವಾಗಿದ್ದ ಸಾರಾಯಿ ಗೃಹವನ್ನೂ ನೊಡಬಹುದಾಗಿತ್ತು. 

ರಾಜಕೀಯ ಗಾದೆಗಳು 


೧೧ 


೧೨ 


೧೩ 


__ಓೆಂ. ವೆಂಕಟಸ:ಬ್ಬಯ 


ಅಂಗೈಯಲ್ಲಿ ಮಂತ್ರೀನ ಇಟ್ಕೊಂಡು ಟ್ರಾನ್ಸ್‌ ಫರ್‌ಗೆ ಅಲೆದ ರಂತೆ. 


ಜಮಖಾನ ಹಾಸೋ ಭಾಷಣಕ್ಕೆ ಅಂದ್ರೆ, ಸಭೆ ಎಷ್ಟೊತ್ತು ನಡೆಯುತ್ತೆ 
ಅಂತ ಕೇಳಿದನಂತೆ. 


ದುರ್ಭಿಕ್ಷದಲ್ಲಿ ಮರು ಚುನಾವಣೆ. 

ದೂರದ ಮುಖ್ಯಮಂತ್ರಿ ಪದವಿ ಕಣ್ಣಿ ಗೆ ನುಣ್ಣಗೆ. 

ನಾಲ್ಕಾಣೆ ಸದಸ್ಕನಾಗೋ ಅಂದ್ರೆ, ಪಕ್ಷದ ಅಧ್ಯಕ್ಷ ಪದವಿ ನಂದೇನೆ ಅಂದ್ಲಂತೆ, 
ಪುಡಾರಿಯ ದೆ ಶೇಷ ಸತ್ತಮೇಲೆ ಹನ್ನೆರಡುವರ್ಷ. 

ಪುಣ್ಯವಂತ ಚುನಾವಣೆಗೆ ನಿಂತು ಠೇವಣಿ ಕಳಕೊಂಡ. 

ಬೆಳೆಯುವ ಪೈರು ಗ್ರಾಮಪಂಚಾಯಿತಿಯಲ್ಲೇ ನೋಡು. 

ಮಾಡೋದು ರಾಜಕೀಯ ಮನೆಮುಂದೆ ಬೃಂದಾವನ. 

ಠೇವಣಿ ಕಳಕೊಂಡ್ರೂ ಜಬರೆದಸ್ತು ಬಿಡಲೊಲ್ಲ. 

ಮಂತ್ರಿ ತಿರುಗಿ ಕೆಟ್ಟ, ವಿರೋಧ ಪಕ್ಷದೋನು ಕೂತುಕೆಟ್ಟ ತ 
ಶಾಸಕನಾದೋನು ಜನಸೇವೆ ಮಾಡ್ತಾನಾ? 


ವೇದಸಟಿಯಲ್ಲ, (ಚುನಾವಣಾ) ಪ್ರಣಾರಿಕೆ ದಿಟವಲ್ಲ. 

ಕೊನೆಯ ಗಿರಾಕಿ 


—ಜಿ. ಎನ್‌. ಜಿ. 





ತಾಯಮ್ಮನ ಏಕತಾರ ಹೋಟಲ್‌ ನಮ್ಮೂರಿನಲ್ಲಿ ಬಹಳ ಹೆಸರುವಾಸಿ. 
ಆವಳ ಮಗಳು ಮಂಗಳಿಯೇ ಏಕತಾರೆ. 


ತಾಯವ್ಮ-ಕರಿದು ಹಾಕುತ್ತಿರುವ ಬೋಂಡಾನ ಮಂಗಳಿ ವಯ್ಯಾರದಿಂದ 
ಗಿರಾಕಿಗಳಿಗೆ ಕೊಡುತ್ತಾ ಇದ್ದರೆ-ಬೋಂಡಾ ನುಂಗುತ್ತಿರುವ ಗಿರಾಕಿಗೆ ಜೇಬುಖಾಲಿ 
ಯಾದ ಮೇಲೇ ಗೊತ್ತಾಗುತ್ತಾ ಇದ್ದದ್ದು-“ಮಂಗಳೀ ಮುಂದೆ ಮೆಣಸಿನಕಾಯಿ 
ಬೋಂಡಾತಿಂದು ಕಣ್ಣು ಮೂಗಿನಲ್ಲಿ ನೀರು ಸುರಿಸುತ್ತಾ”-ತಾನು ಮಂಗನಾದೆ 
ಎಂಬುದು. 


“ಅಂಗಡೀ ಮನೆ” ಮುಂದೆ-ಮೂರು ರಲ್ಲಿನ ಒಲೆ_ಮೇಲೆ-ಕಬ್ಬಿಣದ 
ಬಾಂಡಲಿಯಲ್ಲಿ ಕುದಿಯುವ ಎಣ್ಣೆ -ಕಪ್ಪುಗಟ್ಟಿದ ಅಲ್ಯೂಮಿನಿಯಂ ಡಬರಿಯಲ್ಲಿ 
ಕಲೆಸಿದ ಕಡಲೇಹಿಟ್ಟು-ಪಕ್ಕದಲ್ಲಿ ಒಂದು ಅಂಥದೇ ಪಾತ್ರೆಯಲ್ಲಿ ಮಸಾಲೆಹಾಕಿದ 
ಮೆಣಸಿನಕಾಯಿ ಒಲೆಮುಂದೆ-ಮೊಣಕೈವರೆಗೆ ಹಿಟ್ಟುಮಾಡಿಕೊಂಡು- ಬೆವರು 
ಸುರಿಸುತಾ-ಬೋಂಡಾ ಕರಿಯತಾ-ಕುಕ್ಕರಕಾಲಿನಲ್ಲಿ ಕುಳಿತ ತಾಯಮ್ಮ. ಪಕ್ಕದಲ್ಲಿ 
ಒಂದು ಬೆಂಚು.ಆದರ ಮೇಲೆ ಗಿರಾಕಿಗಳು-ಮಧ್ಯದಲ್ಲಿ.ಸಿಂಗಾರ ಮಾಡಿಕೊಂಡು 
-ಬಳುಕುತ್ತಾ-ಬೊಂಡಾಕೊಡುತ್ತಾ-ಒಂದಕ್ಕೆ ಇಪ್ಪತೈದು ಪೈ ಸೆಯಂತೆ ಕಾಸು 
ಕಸಿಯುತ್ತಾ ನಿಂತ ಮಂಗಳಿ-ಇದು ನಿತ್ಯ ದೃಶ್ಯ. 


ಆಂದು-ಸುಮಾರು ಒಂಬತ್ತೂವರೆ ಆಗಿತ್ತು. ಇನ್ನೇನು ಅಂಗಡಿ ಮುಚ್ಚ 
ಬೇಕು ಆಗ ಒಂದು ಗಿರಾಕಿ-ದಿನದ ಗಿರಾಕಿ ಅಲ್ಲ !--ನೀಟಾಗಿದಾನೆ.ಸೊಗಸಾದ ಬಟ್ಟೆ 
ಹಾಕಿರೊ.ಠಾಕು-ಠೀಕಿನ ಸೊಗಸುಗಾರ ಪುಟ್ಸಾ ಮಿ! ತಾಯಿ ಮಗಳು ಮುಖಮುಖ 
ನೋಡಿಕೊಂಡರು ಯಾವುದು ಇದು? ದಾರಿತಪ್ಪಿದ ಮಿಕ? ಅಪರೂಪದ ಗಿರಾಕಿ? 


“ಬೋಂಡಾ ಕೊಡಿ” 
ಎರಡೇ ಅವೆ.ಸೀದು ಹೋಗಿರೋ ಸೀಕಲು ಬೋಂಡಾ ಮೆತ್ತಗವೆ” 
“ಅವೇ ಸಾಕು” 


ಟದ ಎನೆ ಸ್‌ 
ಇಪ್ಪತ್ಯೆದು ಪೈಸಾ 

ಕೊಟ್ಟ-ಬೋಂಡಾ ಕಟಿ ಕಿಸಿಕೊಡ-ತಿರುಗಿ ನೋಡದೇ ದಾರಿಬಿಟ ಿ-ಬೋಂಡ 

ತಿನ್ನೆಲೇ ಇಲ್ಲ! 
“ಯವಾ ಗಿರಾಕಿ-ಬೊಂಡಾತಿನಿ ಲ?!” 
Ww ೧೧೧ 
“ನಿನ್ನೂ ನೋಡಿ ಲ?! 
೧೧೧೧) 
“ಯಾವ್ಚ್ಜೋ ಒಸಮುಕ' 
ಳೆ ರೆ ರೆ * ಳೇ 


ಈ ಗಿರಾಕಿ-ನಿತ್ಯ ಅಂಗಡಿ ಮುಚ್ಚೊ €ವೇಳೆ ಬರವುದು-ಎರಡು ಸೀಕಲು 
ಬೋಂಡಾ ತೆಗೆದು ತೊ! ಸಿವುದು-ತಿರುಗಿ ಕಡಾನೋಡದೇ ಹೊಗುವುದು ನಿತ್ಯ 
ಇದೇ ಕೊನೆಯ ಗಿರಾಕ- -ಗೆರಾಕಿಯ ಮೇಲೆ ಒಂದು ರೀತಿಯ ಅಂತ ಸಕದ 
ಮೂಡಿತ್ತು. 


ಒಂದು ದಿನ ತಾಯಮ್ಮ ಮಗಳನ್ನು “ಸೀಕಲು ಬೋಂಡಾದ ಗಿರಾಕಿ 
ಬರಲೇ ಇಲ್ಲಲ್ಲೆ?” ಎಂದು ಕೇಳಿದಳು 


“ಯಾಕೋ ಅವ್ವ !” 

“ನನ್ನೇನು ಕೇಳ್ತಿ? -ನಾನೇನು.ಅವನ್ನ ಕಟ್ಟ ತೀನ?” 
“ಪಾಡಾಗದನೆ-ಅಲ್ಲ?!” 

“ಉಂ-ಅಂಗದನೆ-ಎಂಗಿದ್ರೆ ನಂಗೇನುಬಿಡು ಕದಾ ಆಕು-ಒತ್ತಾಕತೆ” 


ಡೆ ರೆ ಜ್‌ ಜೇ ಳೆ 


ಮಾರನೇದಿನ ಯಥಾ ಪ್ರಕಾರ ಒಂಬತ್ತೂವರೆಗೆ ಗಿರಾಕಿ ಹಾಜರು. 
ತಾಯವ ಮೇಲೆದು -ಕೆ, ಒರೆಸಿ ಕೊಳು ತ್ತಾ 
[J ಎಲ ೪ ದು 


“ಕುಂತ್ಲಾ-ತಮಾ-ಅಂಗ್ಯಾಕಾಡ್ತಿ-ಯಂಲ್ಲುದಿನ ಎಲ್ಲೋಗಿದ್ದೆ?” 
೧೨ ಡ ೨ ೦ 
“ಬೇರೆಕಡೆ-ಬೋಂಡಾ ತಗಂಡಿದ್ದೆ.ಉಪಯೋಗ ಆಗಲಿಲ್ಲ” 


“ನಮ್ಮ ಅಂಗಡಿ ಬಿಟ್ರಿ-ಇನ್ಯಾವನು ಇಂಗ್ಮಾಡ್ತಾನೆ?-ನೀನು ಸೀಕಲು 
ಬೋಂಡಾ-ಮೆತ್ತಗಾದವು ಒಯ್ತಿ. ಇನ್ಮೇಲೆ ಎಂಟು ಗಂಟೆಗೆ ಬಾ-ಬಿಸೀವು 
ಗರಿಗರಿ ಕೆಂಪನೆ ಬೋಂಡಾಸಿಗ್ವಾವೆ. ಎಂಗಿರ್ತಾವೆ ನೋಡು-ಮಂಗಳೀ ಕೈನಾಗೆ 
ಬೋಂಡಾ ಇಸ್ಕೊಂಡು ತಿಂತಾ ಇದ್ರೆ-ಎಂಗಿರ್ತ್ರದೆ ಆಹಹಾ-ತಮಾ ನಿನ್ನೆ ಸ್ರೇನು? 


"ಬಸವರಾಜ" 

“ಆಂಗಾರೆ-ನಮ್ಮನಾನೇ-ಕುಂಶಾ -ಓಳೀಕೆ ಬಾ ಪೆಸಲ್‌ ಬೋಂಡಾ ಕರೆದು 
ಹಾಕ್ತಿನೀ ಮಂಗಳೀ ಚಾ-ಮಾಡೇಳೇ” 

ತಾಯಮ್ಮ ಸಂಭ್ರಮದಿಂದ ಒಟ್ಟು ಕರಸಿಮೆಣಸಿನಕಾಯಿಗೆ- ಸ್ಪಶಲ* 
ಮಸಾಲೆ ಹಾಕಿ ಗರಿಗರಿಯಾಗಿ-ಬಿಸಿ.ಬಿಸಿ ಬೋಂಡಾಕರಿದು ತೆಗೆದು... 

“ಮಂಗಲೀ ಆಯಪ್ಪನಿಗೆ-ಬೋಂಡಾಕೊಡು ನೀರು ಕೊಡು-ತಗಾ” 


“ನಂಗೇನೂ ಬೇಡಾ-ಕಟಿ 3 ಕೊಡವ್ವಾ ಸಾಕು” 


ಗಿರಾಕಿಗೆ ಬೇಸರ ತಾಯಮ್ಮನಿಗೆ ಸಡಗರ.-ಮಂಗಳಿಗೆ.ಒಂದು ರೀತಿಯ, 
ಸಂಭ್ರಮದ ಮುಜುಗರ-ಗಿರಾಕಿ ಆತುರಮಾಡಿದ ಮೇಲೆ-ನಾಲ್ಕು ಬೋಂಡಾ 
ಕೆಂಪನೆಯ-ಗರಿಗರಿಯ ಸ್ಪೆಶಲ್‌ ಬೋಂಡಾ-ಕಟ್ಟಿ-ಮಂಗಳಿ ಕೈಲಿ ಕೊಡಿಸಿದಳು 
ತಾಯಮ್ಮ. ಗಿರಾಕಿ ಒಂದುರೂಪಾಯಿ ಕೊಟ್ಟು-ತಿರುಗಿ ನೋಡದೇ ಹೊರಟಾಗ 
ರೂಪಾಯಿಯನ್ನು ಕೈಯಲ್ಲೆ € ಹಿಡಿದ ತಾಯಮ್ಮ 


“ರೊಕ್ಕಾ ಬ್ಯಾಡತಮಾ-ಇವತ್ತು ತಿಂದುನೋಡು ನಿಂಗೇ ಅಂತ-ಪೆಶಲ್‌ 
ಮಾಡಿಕೊಟ್ಟದನಿ ನಾಳೆ ಬಾ” 
ಗಿರಾಕಿ ಆಗಲೇ ಕತ್ತಲಲ್ಲಿ ಮಾಯವಾಗಿದ್ದ 
ರೇ % ರೆ ಳೆ ಳೆ 


ವಕಾರನೇ ದಿನ ಯಥಾಪ್ರಕಾರ ಗಿರಾಕಿ ಹಾಜರು, ತಾಯಮ್ಮ ಲಗು 
ಬಗೆಯಿಂದ ಎದ್ದು 


"“ಓಳೀಕೆ ಬಾ ತಮಾ.ಮಾತಾಡೋದು ಐತಿ-ಬಾ-ಕುಂತ್ಗಾ-ಎಂಗಿತ್ತು? 
ಬೋಂಡಾ” 
ಮಂಗಳಿ ದಿನಕ್ಕಿಂತ ಹೆಚ್ಚು ಸಿಂಗರಿಸಿಕೊಂಡು ಹೂ ಮಾಡಿದು ವಯ್ಯಾರ 
ಮಾಡುತ್ತಿದ್ದಳು. 
೦ಎ 


“ಏನವ್ಹಾ? ನಾ-ಸೀಕಲು ಬೋಂಡ ಕೇಳಿದರೆ ಸುಡುಗಾಡು ಬಿಸಿಬಿಸಿ 
ಕೆಂಪನೆವೂ ಅಂತಾ ಕೊಟ್ಟೆ-ಚೆನ್ನಾಗಿರಲಿಲ್ಲ ಬಿಡು ರೂಪಾಯೀನೂದಂಡ” 
“ಅದ್ಯಾಕ-ತಮ್ಮಾ-ಅಂಗಂತೀ...? ತ 


“ನಾನ್ಮಾಕವ್ಹಾತಿನ್ಲಿ €-ಆ ನಿನ್ನ ಗರಿಗರಿ ಬೋಂಡಾ ಇಲಿಗೊ ಬ್ಯಾಡಾ. ಸೀಕಲು 
ಬೋಂಡಾಕ್ಕೆ ದಿನಾ ಎರಡು ಮೂರು ಬೀಳ್ತಿದ್ದು. ನಿನ್ನೆ ಒಂದಾರೂ ಬೀಳಲ್ಲ” 
ಎಂದ. ಲಿ 


—ಲೀಲಾ ಮಿರ್ಲೆ 





“ದುಡ್ಡು ಕೊಟ್ಟು ದೆವ್ವ ಹಿಡಿಸಿಕೊಂಡರು” ಅಂತ ಇದಕ್ಕೆ ಅನ್ನೋದು. 
ಬೆಳಗಾಗೆದ್ದು ಪೇಪರ್‌ ಓದಿದರೆ, ಅದರಲ್ಲಿರುವುದೆಲ್ಲಾ ಬರೀ ಸಾವು ಕೇಡುಗಳ 
ಸಂಖ್ಯೆಯೇ, ಲಾರಿ ಅಪಘಾತ-ಇಬ್ಬರ ಸಾವು, ಕೋಮುವಾರು ಗಲಭೆ ಅದೆಷೊ ಫ್ರೀ 
ಜನ ನೆಗೆದುಬಿದ್ದರು. ಗಂಡ ತನ್ನ ಹೆಂಡತಿ ಮಕ್ಕಳನ್ನು ಇರಿದು ತಾನೂ ಪ್ರಾಣ 
ಬಿಟ್ಟ ಇತ್ಯಾದಿ ಇತ್ಯಾದಿ... 

ಬೆಳಗಾಗೆದ್ದು ಒಂದೇ ರಾಗದಲ್ಲಿ ಯಾಕ್‌ ಅಳಬೇಕೊ ನಾ ಕಾಣೆ, ಹುಟ್ಟಿಸಿದ 
ದೇವರು ಹುಲ್ಲು ಮೇಯಿಸಿದರೂ, ಆ ಹುಲ್ಲನ್ನು ನಗುತ್ತಾ ಮೇಯಬಾರದೇಕೆ ? 
ಕಣ್ಣು ಬಿಟ್ಟು ನೋಡಿದರೆ ನಗಲು ನೂರೆಂಟು ವಸ್ತು/ವಿಷಯಗಳನ್ನು ಒದಗಿಸಿದ್ದಾ ನೆ 
ಭಗವಂತ. 


ನಮ್ಮ ರಾಜಕಾರಣಿಗಳನ್ನಂತೂ ಜನರ ಮನರಂಜನೆಗೇ ದೇವರು ಸ ೃಷ್ಟಿಸಿದ್ದಾ 
ನೆಂದು ಕೆಲವರ ಮತ. ಆ ಮಹಾಮಹಿಮರಿಗೆ ಮುಕ್ತಿ ಸಧ್ಯದಲ್ಲೇ ಪ್ರಾಪ್ತ 
ವಾಗುವುದೆನ್ನುವುದರಲ್ಲಿ ಸಂಶಯವೇ ಇಲ್ಲ. ಏಕೆಂದರೆ ಅವರಿಗೆ "ನಾನು' ಎಂಬ 
ಸ್ವಾಭಿಮಾನವೇ ಇಲ್ಲ. ಜನ ಏನಾದರೂ ಅನ್ನಲಿ, ತಮ್ಮ ನಡೆ ನುಡಿಗಳಿಂದ ಜನ 
ರನ್ನು ನಗಿಸಿ, ಜನೋಪಕಾರವನ್ನು ಮಾಡುವುದೇ ಅವರ ಧ್ಯೇಯ ! 

ಯಾವುದೋ ಕಲಾ ಸಮ್ಮೇಳನ, ರಾಜಕಾರಣಿಗಳೊಬ್ಬರ ಭಾಷಣ ಹೀಗೆ 
ಮುಂದುವರಿದಿತ್ತು. "culture Is the key word of our 
country, we have many cultures like horticulture, 
sericulture, Agriculture 9102.........!' ಎಂದು ಹೇಳಿ ಎಲ್ಲರನ್ನೂ 
ನಗಿಸಿದರಂತೆ, ಎಲ್ಲರೂ ನಕ್ಕಿದ್ದನ್ನು ನೋಡಿ ತಾವೂ ನಕ್ಕರಂತೆ [ 

ಈ ಮಹಾಪುರುಷರ ಮಾತುಗಳನ್ನು ಕೇಳಿದರೆ ಯಾವ ಕಷ್ಠ ತೃವಿದ್ದರೂ ಮರೆತಂ 
ಹೋಗುತ್ತೆ. ಈ ಕಾರಣದಿಂದ ನಮ್ಮನ್ನಾಳುವವರ ಭಾಷಣ ಎಲ್ಲಿದ್ರೂ, ನಾನು 
ತಪ್ಪದೇ ಹೋಗಿ ಕೇಳುವುದು ರೂಢಿ. 

ಇನ್ನೊ ನಮ್ಮೆ ಬಾಪೂ ಮೈದಾನದಲ್ಲಿ ನಡೆದ ಭಾಷಣವಂತೂ ಮರೆಯುವ ಹಾಗೆ 
ಇಲ್ಲ! ಈ ರಾಜಕಾರಣಿ ಮಾಡುತ್ತಿದ್ದ ಭಾಷಣದ ವಿಷಯ ಯಾವುದೆಂದು ನಿಖರ 
ವಾಗಿ ಹೇಳುವಹಾಗಿರಲಿಲ್ಲ. ನಮ್ಮ ದೇಶ, ಕೋಳಿ ಸಾಕಾಣಿಕೆ, ವಿಜ್ಞಾನ, ಕಳ್ಳಕಾಕರು 
ಇತ್ಯಾದಿಯಾಗಿ ಎಲ್ಲಾ ವಿಷಯಗಳನ್ನೊಳಗೊಂಡ ಬೃಹತ್‌ ಭಾಷಣವದು. ವಿಜ್ಞಾ 


ನದ ಬಗ್ಗೆ ಮಾತನುಡುತ್ತಾ, ತಮ್ಮ ಆಚ್ಚುನವನ 
“ಹೊರ ದೇಶವನ್ಲೂ ನಮ್ಮ ಜ ಕೀರ್ತಿ ತಂದಿದ್ದಾರೆ ಪ್ರೊಫೆ 
ಸರ್‌ ಸುಬ್ರಮಣಿ ಅಮೇರಿಕಾದಲ್ಲೆ ಇದ್ದಾಗ್ಯೂ, ಭಾರತದ ಸ್ವಾತಂತ್ರ ಕ ಚಳುವಳಿ 
ಯನ್ನು ಮರೆಯದೆ, ಅದೇ ವಿಷಯವಾಗಿ ಧ್ಯಾನಮಾಡುತ್ತಾ, Black hole of 
culcutta ಬಗ್ಗೆ ಬೇಕಾದಹಾಗೆ ಕಂಡುಹಿಡಿದಿದ್ದಾರೆ, ಇದಕ್ಕಾಗಿ ಅವರಿಗೆ ಈಚಿಗೆ 
ನೊಬೆಲ್‌ ಪಾರಿತಶೋಷಕವೂ ಸಿಕ್ಕಿದೆ” ! ಇದಕ್ಕಿಂತ ಇನ್ನೇನು ಬೇಕು ! 


ಇದೆಃ ಭಾಷಣವ ಇನ್ನೊಂದು ನುಡಿಮುತ್ತು. “ಇರುವ ವಿಷ್ಯ ಹೇಳೋದಕ್ಕೆ 
ನಂಗೇನೂ ಸಂಕೋಚವಿಲ್ಲ. ನಾವು ರಾಜಕಾರಣಿಗಳು ಉತ್ತಮ ನಟರು. ಅದಕ್ಕೆ 
ಉತ್ತಮ ನಟರು ರಾಜಕೀಯಕ್ಕೆ ಸೇರಿದ್ದಾರೆ. ಎಲ್ಲರಿಗಿಂತಲೂ ಅತ್ಯುತ್ತಮ ನಟ 
ಗಾಂಧಿ. ಆದರೆ ಅವರ ವಿಷಯದಲ್ಲಿ ಮೊದಲು ರಾಜಕೀಯ ನಂತರ ಸಿನಿಮಾ: 


ಹೇಹೇಹೆ ..(ನಗು)........ ಇತ್ಯಾದಿ” 


“ಗಾಂಧಿ' ಚಿತ್ರದ ಬಗ್ಗೆ ತಮಾಷೆಯೋ ಅಥವ ಅಟೆನ್‌ಬರೊವಿನ ಚಿತ್ರದಲ್ಲಿ 
ನಟಿಸಿರುವ ಗಾಂಧಿಯೇ, ನಿಜವಾದ ಗಾಂಧಿ ಎಂದೆ ತಿಳಿದಿದ್ದಾ ರೊ ಈತ ಅನ್ನುವುದ 
ನನಗೆ ಅರ್ಥವಾಗಲಿಲ್ಲ. 

ಈ ಫ್ರೀ ಎಂಟರ್‌ಟೇನ್‌ಮಂಟ್‌ಗಳೆ ಬಗ್ಗೆ ಮೊನ್ನೆ ಗೆಳತಿ ಶುಭಳ ಹತ್ತಿರ 
ಮಾತನಾಡುತ್ತಿದ್ದೆ. ಶುಭಾ ನನ್ನ ಹಾಗೆ ಸಪ್ಪೆ ಗೃಹಿಣಿಯಲ್ಲ. ಅವಳ ಮೆದುಳು 
ಚರುಕು. ಮಾತಿನಲ್ಲಿ ಕಮ್ಯೂನಿಸ್ಟ್‌ ಕಳೆ ಇದೆ. ಬಲು ಜೋರಿನ ಆಸಾಮಿ. 
ಕೇಳಿದ ಭಾಷಣಗಳ ತಿಳಿ ಜೋಕುಗಳನ್ನು ಹೇಳಿದಾಗ ಶುಭಾ ನಗಲಿಲ್ಲ. “ನೀನೊಂದು 
ಪೆದ್ದು” ಅಂದ್ಲು. “ಯಾಕೆ” ಅಂದೆ. “ನಿನ್ನಂತಹವರಿಂದಲೇ ನಮ್ಮ ದೇಶ 
ಹಿಗಾಗಿರೋದು” ಅಂದ್ಲು. ಶುಭಳಿಗೆ ಕೋಪ ಬಂದರೆ ಹೀಗೇನೇ ಅವಳ ವ್ಯಂಗ್ಯ 
ನನಗೆ ಅರ್ಥವಾಗದು. ಮಾತನಾಡಿದರೆ ಬಯ್ಯುತ್ತಾಳೆಂದು ಸುಮ್ಮನಿದ್ದೆ, 

“ಭಾಷಣ ಕೇಳೋಕೆ ನೀನ್‌ ಹ್ಯಾಗ್‌ ಹೋದೆ” ಅಂದ್ಲು. “ಬಸ್ಸ್‌ ನಲ್ಲಿ''ಎಂದೆ. 

“ಭಾಷಣಕಾರರು ಅಲ್ಲಿಗೆ ಬಂದದ್ದು ಹ್ಯಾಗೊ ?” 

“ಕಾರ್‌ನಲ್ಲಿ ಯಾಕೆ ?” 

“ಏನ್‌ ಮಾತಾಡಿದರೆ ಏನಾಯಿತು ಹೇಳು. ನಿನ್ನ ತೆರಿಗೆ ಹಣದಿಂದ ಅವರು 
ಗಳು ಮಜ ಮಾಡ್ತಾರೆ ಮಾತು ಮಂಕಾದರೇನು, ಬುದ್ದಿ ಎಲ್ಲಿ ಚರುಕಾಗಿರಬೇಕೊ 
ಅಲ್ಲಿ ಚುರುಕಾಗಿದ್ದರೆ ಸರಿ. ನಿಮ್ಮಂತಹವರನ್ನು ನೋಡಿ ಅವರುಗಳು ನಗುತ್ತಿರ 
ಬೇಕು” ಅಂದ್ಲು. 

ನಿಜ, ಆ ದಯಾಮಯ ನಿಷ್‌ಪಕ್ಷಪಾತಿ ನಗುವಿನ ಕೋಟಾನ ಎಲ್ಲರಿಗೂ ಸಮ 
ನಾಗಿ ಹಂಚಿದ್ದಾನೆ, ಅಲ್ವೆ ? ೦ 


15 


ಯಾ 


(೮ 


—ಪೆತೆಲಾದೊರೆ 
~ 





ನಮ್ಮೆದುರಿನ ಹಾಗೂ ಪಕ್ಕದ ಮನೆಗಳ ಗೆಳತಿಯರಿಗೂ ನನಗೂ ನಡೆಯು 
ತ್ತಿದ್ದ ಶೀತಲ ಸಮರದಲ್ಲಿ ನಾನೇ ಗೆದ್ದಿದ್ದೆ. ಟಿ.ವಿ. ಪ್ರಿಜ್‌, ಕಾರು ಎಲ್ಲಾ 
ಈಕ್ವಲ್‌ ಆದರೆ "ಪ್ರಿಯಾ' ಬಂದುದು ನಮ್ಮ ಮನೆಗೆ ಮಾತ್ರ. 


“ಪ್ರಿಯಾ' 2-3 ಉದ್ದದ ಜಡೆಗಳನ್ನು ಬಿಟ್ಟುಕೊಂಡು ಮುದ್ದಾ ಗಿ ಬಂದುದು 
ನಮ್ಮ ಮನೆಗೆ ಮಾತ್ರ. ಅವಳಿಗಾಗಿ ವಿಶೇಷ ಪೀಠ, ಅವಳೊಡನೆ ಬಂದವರಿಗೆ 
ಊಟ-ಉಪಚಾರ. ನಮ್ಮ ಮಕ್ಕಳ is ಗೆ ಮಿತಿಯೇ ಇಲ್ಲ. 


ಈ ಖುಷಿ 2-3 ದಿನ ಇತ್ತು. ರ್ಟ ರ್ಟಿ ಎಂದು ಕರೆಗಂಟೆ ಬಾರಿಸಿದೊಡನೆ 
ನಾಮುಂದೆ ತಾಮುಂದೆ ಎಂದು ಓಡಿಹೋಗಿದ್ದೇ "ಹೋಗಿದ್ದು. ಹಲೋ ಹಲೋ 
ಎಂದು ಹಿರಿಹಿರಿ ಒಗ್ಗಿದ್ದೆ ದೇ ಹಿಗಿ _ದ್ದು. ಅದು ಬಂದ ಹೊಸದರಲ್ಲಿ ನನ್ನ ಹಿರಿಯ 
ಮಗ ಕಾಲೇಜಿನಿಂದ ಬಂದೊಡನೆ ತನ್ನ ಗೆಳೆಯರೊಂದಿಗೆ ಗಂಟೆಗಟ್ಟಲೆ ಹಾಡು 
ತ್ತಿದ್ದ. ನನ್ನ ಮಗಳು, ಒಂದೊಂದು ದಿನ ತಲೆನೋವೆಂದು ಕಾಲೇಜಿಗೆ ಚಕ್ಕರ್‌ 
ಕೊಟ್ಟು ಮನೆಯಲ್ಲಿ € ಕುಳಿತು ಗೆಳತಿಯರೊಂದಿಗೆ ಕಾಲೇಜಿನ ವಿದ್ಯಮಾನ, ಟಿ.ವಿ. 
ಪ್ರೋಗ್ರಾಂಗಳ ವಿಮರ್ಶೆ ಮಾಡುತ್ತಿದ್ದಳು. ಯಜಮಾನರೋ ಆಫೀಸಿನಿಂದ ದಿನಕ್ಕೆ 
8-10 ಬಾರಿ ಫೋನ್‌ ಮಾಡುತ್ತಿ ದ್ದ ರು. ಕೀಬಂಚ್‌ ಬಿಟ್ಟು ಬಂದೆ ಕಳಿಸು, 
ಇವೊತ್ತು ಸಂಜೆ ಊಟಕ್ಕೆ 4 ಜನ ಕರೆದುಕೊಂಡು ಬರುತ್ತೇನೆ, “ಜೆ ಬರುವುದು 
ಲೇಟ್‌, ಯಾಕೋ ತಲೆ ನೋಯುತ್ತಿದೆ, ಇನ್ನು ಮುಂದೆ ಸಾರಿಗೆ ಅಷ್ಟು ಉಪ್ಪ 
ಹೊಯ್ಯ ಬೇಡ ಇತ್ಯಾದಿ ಅಮೋಘ ಸಂದೇಶಗಳನ್ನು ಕಳಿಸುತ್ತಿ ದ್ದ ರು. 


ಈ ಮಧುಚಂದ್ರ ಬಹು ಬೇಗ ಮುಗಿಯಿತು. ನಂಟರು ಬಂದು ಒಂದಂ 
ವಾರೆ ಮನೆಯಲ್ಲಿದ್ದರು. ಕ್ಸ ತುಂಬಾ ಕೆಲಸ, ಮನಸಿನ ತುಂಬಾ ಗಡಿಬಿಡಿ 
ಅವರನ್ನು ಕಳಿಸಿ ಮಲಗಿದ್ದೆ. ರಾತ್ರಿ ಬಹಳ ಹೊತ್ತು ನಿದ್ದೆ ಬರಲಿಲ್ಲ. ಕೊನೆ 
ಗೊಮ್ಮೆ ರೆಪ್ಪೆಗೆ ರೆಪ್ಪೆ ಕೂಡೋಣವೇ ಎಂದು ಚಿಂತಿಸುತ್ತಿರುವಾಗ ಪ್ರಿಯಾ 
ಅಳಲಾರಂಭಿಸಿದಳೆ. ಯಜಮಾನರಿಗೆ ಇದ್ದಕ್ಕೆ ಕ್ವಿದ್ದಂತೆ ಗಾಢನಿದ್ರೆ ಬ | 
ಗೊರಕೆ ಹೊಡೆಯಲಾರಂಭಿಸಿದರು. ಪ್ರಿಯಾ ಇ್ರ್ರಜಿ-ಟ್ರೀಂಟ್ರಿಣಿ-ಟ್ಟ ಟ್ರಿಜೆಯನ್‌ 
ಪ್ರನರಾವರ್ತಿಸಿದಳು. ಎದ್ದು ಹೋಗಿ ರಿಸೀವರ್‌ ಕಿವಿಗೆ ಸಿಕ್ಕಿಸಿಕೊಂಡು " ಹಲೋ" 


ನಮ್ನಿವಪ್ಪರಲ್ಲಿ “ Trunk Call, Speak ೦೧ ಎಂದು ಅಪ್ಪಣೆ “ಹಲೋ 

ನಾನು, ರೂಪಾ, ಯಾರು?” ಎಂದೆ. ಏನು ದುರ್ವಾರ್ತೆಯೋ, ಅಪ್ಪನಿಗೋ, 
ಅಮ ನಿಗೋ, ಅಣ್ಣ ನಿಗೋ ಯಾರಿಗೋ, ಏನಾಗಿದೆಯೋ, ಎಂದು ಎದೆ ಡವ 
ಡವಿನ ಸತ್ತ ತ್ತು 4 


“ನಿಂಗ ಯಾರು? ಆರುಮುಗಂ ವೇಣು?'' ಎಂದಿತು ಕಿವಿಬಿಲ್ಲೆ . ರಿಸೀವರ್‌ 
ಕುಕ್ಕಿ ಹೋಗಿ. ಬಿದ್ದುಕೊಂಡೆ. 


ಈಗೀಗ ನೆರೆ-ಹೊರೆಯ ಉಬ್ಬಲು ಪಂಕಮ್ಮ ನನ್ನೊಡನೆ ಕೋಲ್ಡ್‌ವಾ ವಾರ್‌ನಲ್ಲಿ 
ಥಾ' ಏರ್ಪಾಟು ಮಾಡಿಕೊಂಡಿದ್ದಾ ರೆ, ಮೊನ್ನೆ ನಾಲ್ಕು ಗಂಟೆಗೆ ತಾವೇ ಬಂದ 
ವರು “ರೂಪಾ ನನ್ನ ಮಗಳ ಹತ್ತಿರ ವಕಾತಾಡಬೇಕು” ಎಂದು ಫೋನ್‌ ಎತ್ತಿ 
ಡಯಲ್‌ ಗಿರಿಗಿರಿಸಿದರು. ಮಗಳೊಡನೆ ಅಮೋಘ ಸಂಭಾಷಣೆ ಪ್ರಾರಂಭಿಸಿದರು. 
“ ಅತ್ತೆ ಊರಿಗೆ ಹೋದರೇ? ಅಡಿಗೆ ಏನು ಮಾಡಿದ್ದೆ? ಭಾನುವಾರ " ಬಂಧನ ' ಕ್ಕೆ 


ಹೋಗಿದ್ದೆಯಾ? ಹಬ ಕ್ಲೆ ಎಂಥಾ ಸೀರೆ ತೊಗೊಂಡಿದೆ ? ? 
ro ಬಿಕೆ ದ 


ಆ ಮಗಳು ಏನು ಅದ್ಭುತವನ್ನು ತಾಯಿಗೆ ಹೇಳಿದಳೋ | 


“ ಆ, ಹಾಗೇನು? ಇನ್ನೂ 3 ದಿವಸ? ಏಕೆ? ಟಿಕಿಟ್‌....... ಹೂಂ........ 
ಹಹ್ಹ ಸರಿ... ಇನ್ನು ಮೇಲೆ ಹಾಗೆಲ್ಲಾ ಒಪ್ಪಬೇಡ. ಹೂಂ....... ” ಇನ್ನು 
ಎದುರುಮನೆ ಲಲಿತನ ಮಗ ಶಂಕರ್‌ನ ನಾನು ಹೋಗಿ ಕರೀ ಬೇಕು. ಆಚೆ ಮನೆ 
ಗೀತಾಗೆ ಅವಳ ಫ್ರೆಂಡ್‌ ಕಳಿಸಿರುವ ಕೋಡ್‌ ಮೆಸೇಜ್‌ ಕೊಡಬೇಕು. ಮೊನ್ನೆ 
ಶಂಕರ್‌ ಬಂದು ಸಿಗರೇಟ್‌ ಸೇದುತ್ತಾ ಅವಳು ಯಾರ ಹಿಂದೆ ಹೋಗುತ್ತಿದ್ದಾಳೆ. 
ಇವಳ ಹಿಂದೆ ಯಾರ್ಯಾರು ಬೆನ್ನು ಹತ್ತಿದ್ದಾರೆ. ಮತ್ತೊಬ್ಬಳು ಏನೇನು ಮೇಕಪ್‌ 
ಮಾಡಿದ್ದಾ ಳೆ, ಸಿ.ಎಲ್‌. ಲೆಟರುಗಳಲ್ಲಿ ಎಂಥೆಂಥಾ ಗ್ರಾಮ್ಯಾಟಿಕಲ್‌ ಮಿಸ್ಟೇಕ್ಸ್‌ 
ಇವೆ ಇತ್ಯಾದಿಗಳನ್ನು ಕುರಿತು ಅರ್ಧ ಗಂಟೆ ಮಾತಾಡುತ್ತಲೇ ಇದ್ದ. ಸಂಜೆ 
ಜಜಮಾನಭ ಬಂದು “ ಮಧ್ಯಾಹ್ನ ಯಾರ ಹತ್ತಿರ ಮಾತಾಡುತ್ತಿ ದೆ. ಫೋನ್‌ 
ಸಿಕ್ಕರೆ ಎಚ್ಚರ ತ ತಪ್ಪುತ್ತಲ್ಲವೇ ? ನನಗೆ ಅರ್ಜಂಟಾಗಿ ಇನ್ಯಂಟ್ಯಾ ಡ ಪೇಪರ್ಸ್‌ 
ಬೇಕಾಗಿತ್ತು. ರಿಂಗ್‌ ಮಾಡಿ ಮಾಡಿ ಬೆರಳು ನೋವು ಬಂತು” ಎಂದರು. ಸಿಡುಕಿ 
ನಿಂದ ಅಬ್ಬರಿಸಿದರು. 


ನಾನು “ ಹೌದು, ನಾನು ಬಾಯ್‌ಫೆ ಫ್ರೆಂಡ್‌ ಜೊತೆ ಮಾತಾಡುತ್ತಿ ದ್ದೆ ” ಎಂದೆ, 


ಇದಲ್ಲದೆ ಆಗಾಗ ಕೆಲವರು ರೋಡ್‌ ರೋಮಿಯೋಗಳು ಅಪಲಾಪ 
ಆರಂಭಿಸುತ್ತಾರೆ. ನನ್ನ ಬಿಟ್ಟು ಬೇರೆಯವರು ಫೋನ್‌ ಎತ್ತಿದರೆ ಆಚೆಗೆ ನಿಶ್ಯಬ್ದ; 

ಒಮ್ಮೆ ಕಲ್ಕತ್ತದಲ್ಲಿರುವ ನನ್ನ ಮಗನಿಗೆ ಜ್ವರ ಬಂದಿದೆ ಎಂದು ತಿಳಿಯಿತು. 
ಹಂಸ ರಾಕ್ಷಸನಿಗೆ ಕಾಗದ ಕೊಟ್ಟರೆ ಹದಿನೈದೋ ಇಪ್ಪತ್ತೋ ದಿನವಾಗುತ್ತದೆ ಆಂತ 
ಟ್ರಂಕ್‌ ಕಾಲ್‌ ಬುಕ್‌ ಮಾಡಿದೆ. ಹದಿನಾರು ಗಂಟೆ ನಂತರ ಲೈ ೈನ್‌ ಔಟಾಫ್‌ 
ಅರ್ಹ ರು ಎಂದು ತಿಳಿಯಿತು. ಆಪತ್ತಿಗೆ ಆಗಲು ಈ (ಅ) ಪ್ರಿಯಾನೇ ಸರಿ"! 


ಮೊದಲ ಕ್ವಾರ್ಗ ರಿಗೆ 987 ರೂಪಾಯಿ ಬಿಲ್‌ ಬಂತು. ಯಜಮಾನರ 
ಕೋಪಕ್ಕೆ ಇಡೀ ಮನೆ ಮುದುರಿ ಹೋಯಿತು. ಪ್ರಿಯಾನ ಬಾಯಿಗೆ ಬೀಗ ಬಿತ್ತು, 
ನಾಲ್ಕಾರು ದಿನಗಳಲ್ಲೆ € ಪಿ ಯಾಗೆ ಗಂಟಲು ರೋಗ ಬಂದು ಬಾಯ್ಮುಚ್ಚಿದಳು. 
ಅದರ ರಿಪೇರಿ ಇನ್ನೂ ಮಾಡಿಸಿಲ್ಲ. 

ಮಂದಾರ 
ರಮ್ಯ 


[ಇಲ್ಲಿಯವರೆಗೆ : ಮಂದಾರ, ಬಣವೆಕಲ್ಲಿನ ವಿದ್ಯಾರ್ಥಿಗಳೊಡನೆ ಪೋಲಾ- 
ಳ್ವನಗರಕ್ಕೆ ಬಂದಿದ್ದಾಳೆ. ಮರುದಿನ `ಹ್ಯಾಂಲೆಟ್‌ ಮಂದಾರ ಜೋಡಿ ವಿಶ್ವ 
ವಿದ್ಯಾನಿಲಯ ಮಟ್ಟದ ಯುಗಳಗೀತೆ ಸ್ಪರ್ಧೆಯಲ್ಲಿ ಭಾಗವಹಿಸಬೇಕು. ಆ ರಾತ್ರಿ 
ಹತ್ತುಗಂಟೆಗೆ ಪೋಲಾಳ್ವ ಇಂಟರ್‌ನ್ಯಾಷನಲ್‌ ಸ್ಟುಡಿಯೋಸ್‌ನಲ್ಲಿ ಮಂದಾರನ 
ಧ್ವನಿಯ ಟೆಸ್ಟ್‌ ನಡೆಯಬೇಕಾಗಿದೆ. ಸ್ಕ್ರೀನ್‌ ಟೆಸ್ಟ್‌ ಇನ್ನೂ ನಿರ್ಧಾರವಾಗಿಲ್ಲ. 
ಕಿಂಗ್‌ಲಿಯರ್‌ ಹಾಗೂ ಒಥೆಲೋ ಹೊಟಿಲ* ಹೈಜಿಂಕ್ಸ್‌ನಲ್ಲಿ ಬಿಡಾರ 
ಹೂಡಿದ್ದಾರೆ. 


ರಾಜೀವ ರಾತ್ರಿ ಹತ್ತುಗಂಟೆಗೆ ಹೋಗಿನೋಡಿದಾಗ ಮಂದಾರ ಕೋಣೆಯಲ್ಲಿ 
ಇರಲಿಲ್ಲ. ಎಂಟೂವರೆ ಗಂಟೆಗೇ ಯಾರಜೊತೆಯಲ್ಲೋ ಹೋದಳೆಂದು ವಸಂತಾ 
ಹೇಳಿದಳು. ಮುಂದೆ ಓದಿ] 


ವಸಂತ ತನ್ನ ಕ್ಯಾಂಪ್‌ಬೆಡ್‌ ಮೇಲೆ ಹೊರಳಾಡುತ್ತಿದ್ದಳು, ನಿದ್ದೆ 
ಮಂಗಮಾಯವಾಗಿಬಿಟ್ಟಿತ್ತು. ಕ್ಯಾಚ್‌ಗಳನ್ನು ಕಳೆದುಕೊಂಡು ಸೋಲೆದುರಿಸು 
ತ್ತಿರುವ, ಕ್ರಿಕೆಟ್‌ ಟೀಂ ನಾಯಕಿಯಂತೆ ಅವಳ ಸ್ಥಿತಿ. ಜೀವನ ಎಷ್ಟು ವಿಚಿತ್ರ | 
ವಿಧಿಗೆ, ಜನ್ನ ಮಹಾಕವಿ ಹೇಳಿದಹಾಗೆ “ಕಣ್ಣಿ ಲ್ಲಕ್ಕುಂ', ಹ್ಯಾಂಲೆಟ್‌ ಯಾವ 
ಯುವತಿಗಾದರೂ ಕನಸಿನ ಯುವಕರತ್ನವಾಗಬಲ್ಲ. ಬುದ್ಧಿ ವಂತ, ವಿವೇಕಿ, ವಿನಯ 
ಶಾಲಿ, ಸಂಗೀತದಲ್ಲಿ ಯಾರಿಗೂ ಕಡಿಮೆ ಇಲ್ಲ. ವಿದ್ಯಾ, ವಿನಯ, ಯೌವನ 
ಸಂಪನ್ನನಾದ ಅವನಿಗೆ ವ್ಯಂಗ್ಯ ಚಿತ್ರದಂತಿರುವ ಮಂದಾರನ ಹುಚ್ಚು . ಅವಳು 
N-3 ಗ್ರೇಡಿನ ಗಾಯಕಿ. ತನ್ನ ಸಂಗೀತ ಅವನಿಗೆ ತುಂಬಾ ಮೆಚ್ಚು ಗೆ. ಅದರೆ... 
ಹ್ಯಾಂಲೆಟ್‌ ಎಂದಾದರೂ ತನ್ನ ಮೂರ್ಯತನವನ್ನು ಕಳೆದುಕೊಂಡು, ತಲೆ ರಿಪೇರಿ 
ಮಾಡಿಕೊಂಡು ತನ್ನ ಬಳಿಗೆ ಬಂದಾನೇ....... ಚಿಂತೆಗೆ ಕೊನೆಯಾಗಲಿಲ್ಲ. ಆದರೆ 
ಎಚ್ಚರ ಕೊನೆಗೊಂಡು ಜೋಂಪು ಬಂದಿತು. ಹ್ಯಾಂಲೆಟ್‌ಗಾಗಿ ವಸಂತಕಾಯು 
ತ್ತಿದ್ದಳು.. ಅವಳ ಮುಖ ಎಲಿಜಬೆತ್‌ ಟೇಲರ್‌ ಮುಖಕ್ಕಿಂತಲೂ ಚೆನ್ನಾಗಿದ್ದರೂ, 
ಕಾಂತಿಹೀನವಾಗಿತ್ತು. ತರಕಾರಿ ಹಚ್ಚಿ ದ ಮೇಲೆ My ಯನ್ನು ಮುಖಕ್ಕೊರೆಸಿ 
ಕೊಂಡರೆ ಕಾಂತಿ ಹೆಚ್ಚುತ್ತ ತೃದೆ, ಎಂದು ಇೃಡುಜಾಣೆಯೊಬ್ಬ ಳು ಕನ್ನ ಡ ಪತ್ರಿ ಕೆಯಲ್ಲಿ 
ಬರೆದಿದ್ದನ್ನು ಓದಿ ಅವಳು ಈರುಳಿ ಹಚ್ಚಿ ದಳು. ಕಣ್ಣ ಬಂಬಾನೀರು ಪಂಬಿತು, 

ಅದು ಹ್ಯಾಂಲೆಟ್‌ಗಾಗಿ ಕರೆದ ವಿರಹಾಶ್ರು ಎಂದುಕೊಂಡು, ಹಸಿಮೆಣಸಿನ ಕಾಯಿ 
ಹಚ್ಚಿ ದಳು. ನಂತರ ಈ ಕನ್ನ ಡದ ಜೆ ಕೆ ಯನ್ನು ಮುಖಕ್ಕೆ 'ಸವರಿದಳು. 
ಎರಫದುರಿ ಹೆಚ್ಚಾ ಗಿಮುಖ ಚಾಕು” 

“ಹ್ಯಾಂಲೆಟ್‌, ನನ್ನ ಹ್ಯಾಂಲೆಟ್‌, ನೀನೆತ್ತ ಹೋದೆ. ಈ ಕಣ್ಣುಗತ್ತಲೆ 
ಯಲ್ಲಿ ಏಕಿ ಕೈಬಿಟ್ಟ ಸೈ, ಬಾ ಹ್ಯಾಂಲೆಟ್‌ ನಿನಗಾಗಿ ಮುಂಗೂದಲನ್ನು ಕತ್ತರಿಸಿ ಕೈಯಿಂದ 
ತಿರಿಚಿ ಸೈ ಆರಲ್‌ ಸ್ಟ್ರಿಂಗ್‌ ಆಕಾರಕ್ಕೆ ತಿರುಗಿಸಿದ್ದೇನೆ, ಅದರೊಂದು ಸುತ್ತಿನಲ್ಲಿ 
ನಾವಿಬ ಸರೂ ಕುಳಿತು ಪ್ರಮ ವಿಹಾರ ಮಾಡೋಣ. ಖಂಡಿತವಾಗಿ ಹ್ಯಾಂಲೆ ಲೆಟ್‌, 
ಇದು ಹಸಿಮೆಣಸಿನ ಕಾಯಿಯ ಉರಿಯಲ್ಲ, ನಿನಗಾಗಿ ನಾನು ಅನುಭವಿಸುವ 
ವಿರಹದ ಉರಿ. ಇದೋ ನಿನ್ನನ್ನು ಕರೆದು ಈ ಗೀತೆಯನ್ನು ಹೇಳುವೆ, ಉದಯನ 
ವಿರಹದಿಂದ ವಾಸವದತ್ತೆಯೂ ಹೀಗೆ ಬಳಲಲಿಲ್ಲ. ಕೇಳು ಹ್ಯಾಂಲೆಟ್‌ ; 
ಎಲ್ಲಿರುವೆ 7” ಎಂದಳವಳು. “ವಸಂತ, ವಸಂತ” ಹ್ಯಾಂಲೆಟ್‌ ಕೂಗಿದದನಿ ಬಾಗಿಲು 
ತಟ್ಟಿದ ಸದ್ದು ಕ 


“ಮಂದಾರ, ಮಂದಾರ” ಹಾಂಲೆಟ್‌ ಕರೆದದನಿ. 
ಮಂದಾರಕ್ಕೆ ಧಿಕ್ಕಾರ! 


“ಮಂದಾರ” 


ವಸಂತ ಎದ ಳು. ಬಾಗಿಲು ತಟಿದ ಸದು ನಿಜಕ್ಕೂ ಕೇಳಿತು. 
ಎ ಟಿ ೦ ಠ 


ವಸಂತ ಜೀರೋ ಕ್ಯಾಂಡ್ಸ್‌ ಬೆಳಕಿನಲ್ಲೆ e ಎದ್ದು ಹೋಗಿ ಬಾಗಿಲು ತೆರೆದಳು, 
ಕಾರಿಡಾರಿನ ಬಲ್ಬ್‌ ಇದ್ದಕ್ಕಿದ್ದಂತೆ ಬರ್ನ್‌ ಆಗಿ ಹೋಯಿತು. 


“ಮಂದಾರ ಇದ ಳೇ ?” 
"ಐ 


““ನಾವಿಲ್ಲವೇ ಹ್ಯಾಂಲೆಟ್‌ ? ಏನು ಆದು ಹೇಳು” 

“ಮಂದಾರನೇ ಬೇಕು” 

“ನಿನಗೆ ಮಂದಾರ ಅಬ್ಬೆ ಷನ್‌ ಬಂದಿದೆ ಅಲ್ಲವೇ” 

“ಅಬ್ಲ್ಬೈಷನ್‌ ಮೈಘುಟ್‌, ಇದು ಆಸ್ತಿವಾಪಸಾತಿ” 

""ಪ್ರೇಮವೋ, ಲವ್‌ ಲೆಟರೋ ಕೈಗಡವೋ ? ಶಿವು ನೀನು ಕೆಟ್ಟುಹೋದೆ” 
“ನೋ ಜೋಕಿಂಗ್‌, ಮಂದಾರ ಎಲ್ಲಿ?” 

“ಇಷ್ಟು ಹೊತ್ತಿನಲ್ಲಿ ಶಿವು ಏನು ಅಂಥ ಆಸ್ತಿ ವಿಭಾಗ?” 


“ಹಂತ್ತುಗಂಟೆಗೆ ರಾಜೀವ ಎಲ್ಲಿಗೋಹೋದ, ನನಗೆ ಬೇಸರ ಬಂದು ಹಾಗೇ 
ವಾಕಿಂಗ್‌ ಹೋದೆ ಹತ್ತಿಪ್ಪತ್ತು ನಿಮಿಷವಾಗಿರಬಹುದಂ. ರಸ್ತೆಯಲ್ಲಿ ಏನೋ 
ಮುಖಕ್ಕೆ ಬಂದು ಮುಚ್ಚಿತು. ನೋಡಿದರೆ ಇದು, ಅಂದಹಾಗೆ ಈ ಊರಿಗೆ 
ಬರುವ ಕೆಲವುದಿವಸ ಹಿಂದೆ ಇದನ್ನು ಅಥವಾ ಇಂಥದನ್ನು ಮಂದಾರ ಕೊಂಡಿದ್ದಳು: 
ಅದೇಕೆ ಬೀದಿಯಲ್ಲಿ ನನ್ನ ಮುಖ ಮುಚ್ಚಿತು?” 


ವಸಂತ ಆತಂಕದಿಂದ ನರಳಿದಳು. 
""ಅಪಾಯ ಶಿವು?” 
""ಯಾರಿಗೆ ?” 


ಮಂದರ ಎಂಟೂವರೆ ಗಂಟೆಗೇ ರೂಂ ಬಿಟ್ಟು ಮೋಟರ' ಬೈಕ್‌ ಮೇಲೆ 
ಯಾರ ಜೊತೆಗೋ ಹೋದ ಸುದ್ದಿಯನ್ನು ವಸಂತ ಹೇಳಿದಳು. ಹ್ಯಾಂಲೆಟ್‌ ಗುಡ್‌ 
ನೈಟ್‌ ಕೂಡಾ ಹೇಳದೆ ಕಾರಿಡಾರಿನ ಕತ್ತಲಿನಲ್ಲಿ ಮಾಯವಾದ. 


೦ 0 0 ೦ 
ಪ್ರಿನ್ಸಿಪಾಲರು ರಾಜೀವ ಹೇಳಿದುದನ್ನು ಕೇಳಿ ಹಣೆಹಣೆ ಚಚ್ಚಿ ಕೊಂಡವರೇ 
ಎದ್ದು ನಿಂತರು. 


""ರಾಜೀವ, ಕೇಳಿಲ್ಲಿ. ಮಂದಾರನ ತಂದೆ ಊರಲ್ಲಿದ್ದಾರೆ ಎಂದ ಮೇಲೆ 
ಅವರು ಯಾರನ್ನೋಕಳಿಸಿ ಅವಳನ್ನು ಕರೆಸಿ ಕೊಂಡಿರಬಹುದು. ಸಂಜೆ ಅವರು 
ಯಾರದೋ ಕಾರಿನಲ್ಲಿ ಅವಳನ್ನ ಕರೆದುಕೊಂಡು ಹೋಗಿದ್ದರು. ಈಗ ಮೋಟರ್‌ 
ಬೈಕ್‌ ಮೇಲೆ ಅವಳನ್ನು ಕರೆದುಕೊಂಡು ಹೋದವರು ಯಾರೋ ಏನೋ!” 

“ಸರ್‌, ನೀವು ನಿಮ್ಮ ಸ್ನೇಹಿತರನ್ನು ನೋಡಲು ಹೋಗಬೇಡಿ. ಇಲ್ಲೇ 
ಇರಿ ನಾನು ಇದರ ಸಮಾಚಾರ ನೋಡಿಕೊಂಡು ಬರುತ್ತೇನೆ” 


“ರಾಜೀವ್‌, ನಾನು ಹೋಗದೇ ಇರುವಂತಿಲ್ಲ, ಇದು ವಾಸು ಬಬ್ಬರ್ಯನ 
ಕೆರಿಯರ್‌ಗೆ ಸಂಬಂಧಿಸಿದ್ದು, ನಾನು ಹೋಗಿ ಎಷ್ಟೇ ಹೊತ್ತಾಗಲಿ ಹಿಂದಿರುಗುತ್ತೇನೆ. 
ಆ ವೇಳೆಗೆ ನೀನು....... ಆಂ ಈಗ ಹೋಗಿ ಏನು ಮಾಡುತ್ತೀ ? ನಡುರಾತ್ರಿ........ 
ನೀನೇ ಇಲ್ಲಿರು” 


ರಾಜೀವ್‌, ವೆಂಕಟಪ್ಪನವರ ಮಾತನ್ನು ಕೇಳದೆ ಹೊರ ಹೊರಟ, 
ಮಂದಾರನ ಪ್ರಾಣ ಮಾನಗಳ ಪ್ರಶ್ನೆ ಇದರಲ್ಲಿ ಆಡಗಿದಂತೆ ಅವನಿಗೆ ತೋರಿತು, 
ಅವನು ನಗರಕ್ಕೆ ಅನೇಕ ಬಾರಿ ಬಂದಿದ್ದರೂ ಅದರ ಪೊರ್ಣಮಾಹಿತಿ ಗೊತ್ತಿರಲಿಲ್ಲ. 


ಹಾಗೇ ಅಲೆಯತ್ತಾ ಅವನು ಹೊಂಡದ ಬೀದಿಗೆ ಬಂದ. ಮಸಕು ಕತ್ತಲಲ್ಲಿ 
ಅವನು ಪೋಲಾಳ್ವ ಇಂಟರ್‌ ನ್ಯಾಷನಲ್‌ ಸ್ಟುಡಿಯೋಸ್‌ ಬೋರ್ಡನ್ನು ನೋಡಿದ. 
ಮಹಡಿಯ ಮೆಟಿ ಕ್ಚಿಲನ್ನೂ ಹತ್ತಿದಾಗ ಅವನಿಗೆ ಕಾಣಿಸಿದ್ದು ಪೋಲಾಳ್ವ ಪೆಯಿಂಟರ್ಸ್‌ 
ಪ್ರೊ ದಂಡಪಾಣಿ, ಬೋರ್ಡು ಸುತ್ತ ಮುತ್ತೆಲ್ಲಾ ಚಿಕ್ಕ ಚಿಕ್ಕ ವಾಸದ ಮನೆಗಳು. 
ಗಲ್ಲಿಯ ಒಂದು ಗೂಡಿನಲ್ಲಿ ಮಗು ಅಳುವ ಸದ್ದು. ಒಂದೆರಡು ನಾಯಿಗಳು 
ಬೊಗಳುವ ಸದ್ದು .. ಚರಂಡಿಯಿಂದ ಭಾರೀ ಹೆಗ್ಗೆ ವೊಂದು ರಸ್ತೆಗೆ ಬಂತು. 


ಇದು ಸ್ಟುಡಿಯೋ ಅಲ್ಲ ಬರೀಬೋರ್ಡು ಎಂಬ ತೀರ್ಮಾನಕ್ಕೆ ಬಂದ 
ರಾಜೀವ ರಸ್ತೆಯಲ್ಲಿ ಮುಂದುವರಿದು ಹೋಟೆಲ್‌ ಹೈ ಜಿಂಕ್ಸ್‌ಗೆ ಬಂದ. ಬಾಗಿಲು 
ಮುಚ್ಚಿತ್ತು. ರಾಜೀವ ಪಕ್ಕದ ಮೆಟ್ಟಿಲೇರಿ, ಅಲ್ಲಿದ್ದ ಆಳನ್ನು ಎಬ್ಬಿಸಿ ಕದತೆರೆಸಿದ. 

ಚ ಟಿ ದ * ಬ 
ಬಣವೇಕಲ್ಲಿನಿಂದ ಬಂದ ಇಬ್ಬರು ನೂರಾಹದಿಮೂರನೇ ಕೋಣೆಯಲ್ಲಿದ್ದಾರೆ 
ಎಂದು ತಿಳಿದು, ಹೋಗಿ ಬಾಗಿಲು ಬಡಿದ. ಒಳಗೆ ಸದ್ದಿಲ್ಲ. 


ಕೆಳಗಡೆ ರಸ್ತೆಯಲ್ಲಿ ಒಂದು ಮೋಟಾರು ಬೈಕ್‌ ಗುರುಗುಡುವ ಸದ್ದುಕೇಳಿತು. 
ರಾಜೀವ ಕೆಳಕ್ಕಿಳಿದು ಹೋಗಿ ನೋಡಿದ. ಅದು ರಸ್ತೆಯ ಮತ್ತೊಂದು ತುದಿಗೆ 
ಹೋಗಿ ಬಿಟ್ಟಿತು. ರಾಜೀವ ಮತ್ತೆ 113ನೇ ರೂಮಿಗೆ ಹೋಗಿ ಐದು ನಿಮಿಷ 
ಬಾಗಿಲು ಬಡಿದರೂ ಸದ್ದಿಲ್ಲ. ಬೇಸತ್ತ ಅವನು ಇನ್ನೊಮ್ಮೆ ಬಾಗಿಲನ್ನು ನೋಡಿದ, 


ಪರಮಾಶ್ಚ ರ್ಯ ಚಿಲಕ ಹೊರಗಡೆಯಿಂದ ಹಾಕಿತ್ತು. ಬೀಗವಿರಲಿಲ್ಲ, 
ಬಾಗಿಲು ತೆರೆದು ರಾಜೀವ ಒಳಹೋಕ್ಕು ದೀಪ ಹಾಕಿದ ಮಂಚದ ಮೇಲೆ ಕಿಂಗ್‌ 
ಲಿಯರ್‌ ಎಚ್ಚ ರ ತಪ್ಪಿ ಬಿದ್ದಿದ್ದ. ಕೋಣೆಯಲ್ಲಿ ಏನೋವಾಸನೆ ಕ್ಲೊ. €ರೋಫಾರಂ 
ಇರಬೇಕು. 

ಮಂಚದ ಕೆಳಗೆ ಏನೋ ಸದ್ದು , ಯಾರೋ ನರಳಿದ ಸದ್ದು ° ರಾಜೀವ ಕೆ 
ಚಾಚಿ ಕೆಳಗಿದ್ದ ದೇಹವನ್ನು ಎಳೆದ... ಒಥೆಲೋ | ಕೈಕಾಲು ಕಟ್ಟಿದೆ, ತಲೆಯಿಂದ 
ರಕ್ತ ಜಿನುಗುತ್ತಿದೆ. 


ರಾಜೀವ ಗಾಬರಿಯಾದರೂ, ಧೈರ್ಯ ತೆಗೆದುಕೊಂಡು, ಮೋಜಿನ ಮೇಲಿದ್ದ 
ನೀರನ್ನು ಅವನ ಮುಖಕ್ಕೆ ಸುರಿದ, 


ಶಿವು ಏನೇನೋ ಬಡಬಡಿಸಿದ. ಅದರ ಸಾರಾಂಶ ಇಷ್ಟು. ಕಿರಿಜಾಬದಿಯಿಂದ 
ಅವರಿಗೆ ಈ ದುರ್ಗತಿ ಬಂದಿತ್ತು. 


ರಾಜೀವ ಒಥೆಲೋವಿನ ಕಟ್ಟುಗಳನ್ನು ಬಿಚ್ಚಿ “ಹಾಗಾದರೆ ಮಂದಾರ ಎಲ್ಲಿ” 
ಎಂದ “ಹಾಸ್ಟೆಲಿನಲ್ಲಿ ಬಿಟ್ಟು ಬಂದೆವಲ್ಲಾ 7” ಎಂದ “ಅವಳು ಅಲ್ಲಿ ಇಲ್ಲ, 
ಯಾರೋ ಅವಳನ್ನು ಮೋಟರ್‌ ಬೈಕ್‌ ಮೇಲೆ ಕರೆದುಕೊಂಡು ಹೊದರು. ಅವಳ 
ಸಲ್ವಾರ್‌, ನಡುಬೀದಿಯಲ್ಲಿ ಹಾರಿ ಬಂದು ಹ್ಯಾಂಲೆಟ್‌ ಮುಖಕ್ಕೆ ಸುತ್ತುವರಿಯಿತು.” 


“ಹಾಗಾದರೆ ಅವಳು.......” 


“ಶಿವು, ನಿನ್ನ ಮೂರ್ಯತನದ ಪ್ರತಿಫಲ ಇದು. ನಿನ್ನ ತಲೆಗೆ ಹೊಡೆದವನು, 
ಇನ್ನಷ್ಟು ಜೋರಾಗಿ ಹೊಡೆದಿದ್ದರೆ, ಚೆನ್ನಾಗಿರಂತ್ರಿತ್ತು !” 


ಕೆಳಗಡೆ ಮತ್ತೆ ಮೋಟರ್‌ ಬೈಕ್‌ ಗುರುಗುಟ್ಟಿದ ಸದ್ದುಕೇಳಿತು. 
ರಾಜೀವ ಒಥೆಲೋವಿನ ತಲೆಗೆ ಹೊಡೆದು “ತೆಪ್ಪಗೆ ಬಿದ್ದರು” 
“ಹಾಗಾದರೆ, ನನ್ನ ಕಾರು....... 1 

“ಎಲ್ಲಿದೆ?” 

“ಏನಾಯಿತು?” 

“ಹೋಯಿತು!” 

“ನನ್ನ ಕಾರು, ಪಕ್ಕದ ಗ್ಯಾರೇಜಿನಲ್ಲಿದೆ. ಈ ಬೀಗದ ಕೈ ತೆಗೆದುಕ್ಕ್ಕ್ಲೊ” 


ರಾತ್ರಿಯ ನೀರವತೆಯಲ್ಲಿ ಯಾರೋ ಮೆಟ್ಟಿಲು ಹತ್ತಿ ಬಂದ ಸದ್ದು 
ಕೇಳಿತು. ರಾಜೀವ ಎಂದು ಬಾಗಿಲಬಳಿಗೆ ಹೊದ. ಬಾಗಿಲು ತೆರೆಯಲು 
ಆರಂಭವಾದ್ದರಿಂದ ಅವನು ಪಕ್ಕಕ್ಕೇಸರಿದು ಗೋಡೆಗೆ ಬೆನ್ನುಮಾಡಿ ಮೆಲ್ಲಗೆ 
ಉಸಿರಾಡುತ್ತಾನಿಂತ, 

ಕೋಣೆಯೊಳಕ್ಕೆ ಸರಾಯಿವಾಸನೆ ನುಗ್ಗಿ ಬಂತು. ಅದರ ಹಿಂದೆಯೇ ಒಂದು 
ವ್ಯಕ್ತಿ ಬಂದು ಶಿವು ಮಂಚದ ಈಚೆಗೆ ಮಲಗಿದ್ದನ್ನೂ ಹ ಕೈಕಾಲು ಕಟ್ಟಿ ದ ಹಗ್ಗ ಗಳು 
ಬಿಚ್ಚಿದ್ದನ್ನು ಗಮನಿಸಿದ “ಕಿರಿಚಾಬದೀ |!” ಎಂದು ಗರ್ಜಿಸಿ, ಕೋಣೆಯ 
ಹೊರಕ್ಕೆ ಹೋಗಿ 3ನೇಯ ರೂಮಿನ ಬಾಗಿಲು ತಟಿ ದ. 


ರ 9 9 9 


ರಾತ್ರಿ 83 ಗಂಟೆಯ ಸಮಯದಲ್ಲಿ ಮಂದಾರ ಊಟ ಮುಗಿಸಿಕೊಂಡು 
ಆಡಿರ್ಷಗಾಗಿ ಕಾತರದಿಂದ ಕಾಯತ್ರಿದ್ದಳು. ತನ್ನ ಹೊಸ ಕುರ್ತಾ, ಖಮೀಜ್‌ 
ಗಳನ್ನು ಧರಿಸಿ, ಅಸೆಂಬ್ಲಿ ಅಧಿವೇಶನಕ್ಕೆ ಮೊದಲಬಾರಿಗೆ ಹೊರಟ ಎಮ್ಮೆಲೈೆ 
ಯಂತೆ ತುಡಿಯುವ ಹೃದಯದ ಆ ವೇಗವನ್ನು ಕಷ್ಟದಿಂದ ತಡೆದು, ಕಿಟಕಿಯ 
ಹೊರಗಡೆಗೆ ನೋಟವನ್ನು ಮತ್ತೆಮತ್ತೆ ಹರಿಸುತ್ತಿದ್ದಳು, ತನ್ನ ಬಿಳಿಯ ಸಲ್ವಾರನ್ನು 
ಮತ್ತೆಮತ್ತೆ, ಅಕ್ಯಾಡಮಿ ಪ್ರಶಸ್ತಿಯನ್ನು ಪಡೆದ ಬಡಸಾಹಿತಿ, ಆ ಸುದ್ದಿಯನ್ನು 
ತಂದ ಕಾಗದವನ್ನು ನೇವರಿಸುವಂತೆ ನೇವರಿಸುತ್ತಿದ್ದಳು. 


ಮೋಟರ್‌ ಸೈಕಲ್‌ ಬಂದು ಹಾಸ್ಟೆಲಿನ ಮುಂದೆ ಬಂದು ನಿಂತಿತು. ನೀಲಿ 
ಜೀನ್ಸ್‌, ಕೆಂಪುಪಟ್ಟೆ ಷರ್ಟ್‌ ತೊಟ್ಟ, ನೆತ್ತಿಯಮೇಲಿನ ಕೂದಲುದುರಿದ, ಕ್ಲೋಸ್‌ 
ಕ್ರಾಪ್‌ಕಟ್‌ ಮಾಡಿದ ವ್ಯಕ್ತಿಯೊಬ್ಬ, ಕೈಯಲ್ಲಿ ಹೆಲ್ಮೆಟ್‌ ಹಿಡಿದು ಕೋಣೆಗೆ ಬಂದ. 


“ಮಂದಾರ ಯಾರು ?” ಎಂದು ಕೇಳಿದ. ಅವಳು ಎದ್ದು ನಿಂತಳು, ಅವನ 
ಕೈಸನ್ನೆಯಂತೆ ಹೊರಕ್ಕೆ ಹೋದಳು. ಆ ವ್ಯಕ್ತಿ ತನ್ನ ಹೆಸರನ್ನು ಕಿರಿಚಾಬದಿ ಎಂದು 
ಹೇಳಿ, ಕತಿರ ಬದಿ ಹಾಗೂ ಅಣ್ಣಯ್ಯ ಅವರ ಅಜ್ಞೆಯಂತೆ ಅವಳನ್ನು 
ಕರೆದೊಯ್ಯಲು ಬಂದಿರುವುದಾಗಿ ತಿಳಿಸಿದ. ಹೋಟೆಲ್‌ ಹೈಜಿಂಕ್ಸೆನ 113ನೇ 
ಕೊಣೆಯಲ್ಲಿ ಶಿವನ್‌ ಹಾಗೂ ಅವಳ ಡ್ಕಾಡಿಯೊಡನೆ ಅವರು ಕುಳಿತಿರುವುದಾಗಿ 
ಹೇಳಿದ. 


ಮಂದಾರ ಮೋಟರ್‌ ಬೈಕ್‌ ಹತ್ತಿದಳು, ಎರಡು ಕಿ.ಮೀ. ಹೋಗುವುದ 
ರೊಳಗೆ ಅವಳ ಸಲ್ವಾರ್‌ ಹಾರಿಹೋಗಿ ರಸ್ತೆ ಅಡ್ಡಲಾದ ತಂತಿಗೆ ತೂಗುಬಿತ್ತು. 


ಕಿರಿಚಾಬದಿ ಒಳ್ಳೇದು ನೆನಗನುಕೂಲ ಎಂದು ಮಂದಾರ ಎಷ್ಟು ಕೆರಿ 
ಚುತ್ತಿದ್ದರೂ ಬೈಕನ್ನು ವೇಗವಾಗಿ ಬಿಟ ತ 


ಹೋಟಿಲಿಗೆ ಹೋದೊಡನೆ ಕಿರಿಚಾಬದಿ ತಮ್ಮ ಕ್ಯಾಮರಾಮನ್‌ ಹಾಗೂ 


ರೆಕಾರ್ಡಿಸ್‌ ತೆ ಎಂದು ಹೇಳಿ ಅವನು ಹೇಳಿದಂತೆ ಕೇಳಲು ಅಪ್ಪಣೆಕೊಟ್ಟು ಕತಿರಬದಿ 

ಹಾಗೂ ಅಣ್ಣಯ್ಯ ಜಾಗ ಬಿಟ್ಟರು. ಸ್ಟುಡಿಯೋಗೆ ಮಂದಾರ ಒಬ್ಬಳನ್ನೇ ಕರೆದೊ 
ಯ್ಯುವುದಾಗಿ ಹೇಳಿ ಕಿರಿಚಾಬದಿ, ಮಂದಾರನನ್ನು ಆಟೋದಲ್ಲಿ ನಗರದ ಹೊರವಲ 
ಯದಲ್ಲಿದ್ದ ಒಂದು ಕೋಣೆಗೆ ಕರೆದೊಯ್ದ. ಅವಳನ್ನಲ್ಲಿ ಬಿಟ್ಟು, ಬಾಗಿಲಿಗೆ ಬೀಗ 
ಹಾಕಿಕೊಂಡು ಹೋಟಲಿಗೆ ಬಂದ. ಅಲ್ಲಿ ಹತ್ತುಪೆಗ್‌ ವಿಸ್ಕಿ ಹಾಕಿ ಬಾಯಿಗೆ 
ಬಂದಂತೆ ಬಡಬಡಿಸಲಾರಂಭಿಸಿದ. 


ಕಿಂಗ್‌ಲಿಯರ್‌ಗೆ ಇದೀಗ ತನ್ನ ಮೋಹ ತನ್ನ ಮಗಳನ್ನು ಅಧಃಪತನದತ 


ಯಿ 
ಎಳೆದೊಯ್ದಿ ರುವುದು ಮನದಟ್ಟಾಯಿತು. ಕಿರಿಚಾಬದಿಯನ್ನು ಅವನು ಬೈದು 
ಕೈಯೆತ್ತಿದ. ಕಿರಿಚಾಬದಿ ತ್ನನ ಜೇಬಿನ ಕರ್ಚಿಫಿನಿಂದ ಲಿಯರ್‌ ನನ್ನ ಪ್ರಜ್ಞಾಹೀ 
ನನನ್ನಾಗಿ ವಾಡಿ, ಒಥೆಲೋವನ್ನು ಸ್ಟಾ (ನರಿಂದ ಹೊಡೆದು, ಅವನ ಕೈಕಾಲು ಕಟಿ 


ಚ 
ಹಾಕಿ ಬಾಗಿಲಿಗೆ ಹೊರಗಿನಿಂದ ಚಿಲಕ ಹಾಕಿ ಹೊರಕ್ಕೆ ಹೋದ. 


ತಿ 


3ನೇಯ ರೂಮಿನಲ್ಲಿ ಸ್ವಲ್ಪಹೊತ್ತು ಇದ್ದು ನಂತರ ಆಟೋದಲ್ಲಿ ನಗರದ 
ಆಚೆಗೆ ಹೊರಟು ಹೋದ. 


೦ ೦ ೦ ೦ 
ದಿಕ್ಕುದಸೆಯಿಲ್ಲದೆ ಅಲೆಯತ್ತಿದ್ದ ಹ್ಯಾಂಲೆಟ್‌, ನಗರದ ಹೊರವಲಯದಲ್ಲಿ 
ನಿಂತ. ಅಲ್ಲೊ ೦ದು ಪಗಡೆಮರ ಅಥವಾ ನಿತ್ಯಮಲ್ಲಿಗೆ. 


ಅದರ ಸುಗಂಧದಿಂದ ಮೋಹಿತನಾದ ಅವನು, ಕಾಮಪಲಾಸ್‌ ರಾಗವನ್ನು 
ಆಲಾಪಿಸಲಾರಂಭಿಸಿದ, ಎಷ್ಟು ಹೊತ್ತಾಯಿತೋ ಏನೋ ಇದ್ದಕ್ಕಿದ್ದಂತೆ ಎದರು 
ಕೊಣೆಯಲ್ಲಿ ದೀಪ ಹತ್ತಿತ್ತು. ಕಾಮಪಲಾಸ್‌, ನಿಜಕ್ಕೂ ದೀಪಕ ರಾಗವೇ ಎಂದು 
ಯೋಚಿಸಿದ. ಕೋಣೆಯಲ್ಲಿ ಮಂದಾರ! 


(ಕೊನೆಯ ಕಂತು ಮುಂದಿನ ತಿಂಗಳು) 


ಜಂ ಎಂ 
mu ಕ ೨ ನ } y 

ಶೌರಿ ಬಂದ 


ಎಲ್ಲಾ ಜನಕ್ಕೂ ಮನಸ್ಸಿನಲ್ಲಿ ಶಾಶ್ವತವಾಗಿ ನೆನಪಿನಲ್ಲಿರೋ ಇವೆಂಟುಗಳು 
ಯಾವುವು ಅಂದ್ರೆ-ತಮಗೆ ಲೈ ೈಫ್‌ನಲ್ಲಾ ಗೋ ಆಕ್ಸಿಡೆಂಟುಗಳೇ. ಬೆಲ್ಲದ ಡಬ್ಬ ದಲ್ಲಿ 
ಕೈ ಇಳಿಬಿಟ್ಟಾಗ ಚೇಳುಕುಟಿಕಿದೂ , ಮೊದಲೇ ಸಿಗರೇಟ್‌ ಹಚಿ ದಾಗ ಕೆ,ಸುಟಿ 
೦ ಇ ಜ ಲಭ 
ಕೊಂಡಿದ್ದು ಲ ಪರೀಕ್ಷೇಲಿ ಕಾಪಿ ಹೊಡೆದು ಸಿಕ್ಕಿ ಹುಕ್ಕೊಂಡಿದ್ದೂ, ಅಪ್ಪನ ಜೋಬಿಗೆ 
ಕ್ಸ ಹಾಕಿದಾಗ್ಲೆ € ಅಮ್ಮ ನೋಡಿದ್ದು, ಚೇಪೇಮರ ಹತ್ತಿದಾಗ ಮರದ ಕೆಳಗೆ ಅಲ್ಲೆ ಪಿ 
fe ಬಂದು ನಿಂತಿದ್ದೂ R ಕದ್ದು ಸಿನಿಮಾದಲ್ಲಿ ಕೂತಿರೋವಾಗ್ಗೆ ¢ ಪಕ್ಕ ದ ಸೀಟಿಗೆ 
ಮೇಷ್ಟ್ರು ೨ ಬಂದು ವಕ್ಕ ರಿಸೋದೂ.-ಇವೆಲ್ಲಾ ಮರೆಯಲಾಗದ Ts 


WY ಮೊದಲು ಸಿಕ್ಕಿದ್ದು ನಾನು ಮರೆಯೋ ಹಾಗೇ ಇಲ್ಲ. 


ಮಾಧು ನಾನು ಕ್ಲಾ ಸ್‌ಮೇಟ್ಸು. ಇಬ್ರೂ ಮೂರ್ಲ್ನೇ ಬಾರಿ ಎಸ್‌.ಎಸ್‌. 
ಎಲ್‌.ಸಿ. ಪಾಸ್‌ ಮಾಡಿದ್ರೂ ಹ ಪೆಚ್‌ಪೆ ಚ್ಚಾ ಗಿ ಇಂಟರ್‌ಸೇರ್ದೆ. ಮಾಧೂ 
ಮೆಡಿಕಲ್‌ ಸೇರಿ ಕುಂಟ್ರಾನೇ ಪಾಸ್‌ ಮಾಡಿ ಡಾಕ್ಟ ಠ್‌ ಆದ. ನಾನುಬಿ.ಎ. ಮಾಡಿ 
ಅನೆಜೀಕೇಟೆಡ್‌ ಅನೇಂಪ್ಲಾ ಯ್‌ ಆದೆ. ಮಾಧು -ಜೌಬೀನೇಗಲ್ಲೀಲಿ ಷಾಪ್‌ ಇಟ ಶ್ರ. 
ಒಂದು ದಿನ ನಂಗೆ ಅದೇಕೋ ಏನೋ ಬೆಳಗಿನ ಜಾವ ಎರಡು ಸೀನುಗಳು ಒಟಿ ಕೈಗೇ 
ಬಂದ್ರು. ಆ ಇವೆಂಟ್‌ನ ಮಾಧೂಗೆ ರಿಪೋರ್ಟ್‌ ಮಾಡೋಣಾಂತ ಅವನ ಹಾಪಿಗೆ 
ಹೋದೆ. ಮಾಧು ಒಳರೂಮಿನಲ್ಲಿದ್ದ. ಹೊರಗೆ ಅವನ ಅಸಿಸ್ಟೆಂಟ್‌ ಇದ್ದ, 
ಬೇರೆ ಯಾರೂ ಇರಲಿಲ್ಲ. 


“ಮಾಧು ಇದ್ದಾ ನೇನಪ್ಪ ?” ಅಂತ ಕೇಳಿದೆ. 


“ಡಾಕ್ಟ ರ್‌ ಮಾಧವರಾವ್‌ ಒಳಗಿದ್ದಾ ರೆ ಸ್ವಲ್ಪ ಕೂತಿರಿ” ಅಂದ. ಕೂತೆ, 
ಒಂದು ಹಳೇ” ವಿಕಟ ವಿನೋದಿನಿ ಇತ್ತು. ಕೈ ಗೆತ್ತಿಕೊಂಡು ಓದ್ತಾ ಕೂತೆ. 
ಒಂದು ಹೆಣು ಮಗಳು ಒಂದು ಕೂಸನೆ ತ್ಲಿಕೊಂಡು ಬಂದು . 
ಣ ಇ ೧ 
“ಒಳಗೊ ೀಗೀಮಾ-ಡಾಕ್ಕರ್‌ ನೋಡ್ಕಾರೆ”.. ಅಂದ ಅಸಿಸೆಂಟ್‌. 
feo) ಟೆ ಇಬ | 
ಆ ಹೆಣ್ಣು ಮಗಳು ಮಗೂನ ಒಳಕ್ಕೆ ಕರ್ಕೊಂಡು ಹೋದ್ಲು. ಮಾಧು 


ಮಗೂಗೆ ಬ ಇಂಜೆಕ್ಷನ್‌ ಕೊಟ್ಟ Na ಕಿರ್‌ಚ್ತಾ ಇದ್ದ ಮಗೂನ 
ಎತ್ತಿಕೊಂಡು ಆ ಹೆಣ್ಣು ಮಗಳು ಹೊರಕ್ಕೆ ಬಂದು-ಹೊರಟೂ ಹೋದ್ಲು. 

“ನೀವು ಹೋಗಿಸರ್‌-ಡಾಕ್ಟರ್‌ನ ನೋಡಿ” ಅಂದ ಅಸಿಸ್ಟೆ ೦ಟ್‌, ನನಗೆ 
ರೇಗಿತ 


“ಏನಯ್ಕಾ. ಮಾನು ಆವಾಗ್ಲಿ ದ ಕಾದಿದ್ದೇನೆ-ನಾನಾದ ಮೇಲೆ ಬಂದ 
ಹೆಣ್ಣು ಮಗಳನ್ನನಂಗಿಂತಾ ಮೊದಲು ಏಕೆ ಕಳಿಸ್ಸೆ ದಾಕ್ಚರ್‌ ಹತ್ರ ? ಅಂತ ಕೇಳಿದೆ, 


“ಡಾಕ್ಟರ್‌ ಕಾದಿದ್ದಾ ರೆಸರ_ಹೋಗಿ” ಅಂದ. ಕೂಲಾಗಿ ಮಾಧು ಒಳಗೆ 
ಕುಕ್ಕರ್‌ ಬಡಿದಿದ್ದ, 


“ನೋಡಯ್ಯ, ನಿನ್ನ ಅಸಿಸ್ಟೆಂಟ್‌ ಶುದ ರೋಗು, ನಾನೇ ಫಸ್ಟ್‌ ಬಂದಿದ್ದು ಲ 
ನನ್ನ ಕುಕ್ಕರ್‌ ಬಡಿಸ್ಟಿಟ್ಟು ಆ ಹೆಣ್ಣು ಮಗಳನ್ನ ಮೊದಲು ಕಳ್ಳಿದ್ದಾ ನೆ” ಅಂತ 
ಕಂಪ್ಲೆ ಟ್‌ ಮಾಡಿದೆ. 


ಮಾಧುನಕ್ಕ-ಇಡಿಯಟ್ಟು 


“ಪಾಂಡು, ನನ್ನ ಅಸಿಸ್ಟೆಂಟ್‌ ಒಂದು ಥರಾಕಣೋ. ಗಂಡ್‌ಫೆಲೋ ಆದ್ರೆ 
ಸೂಪರ್ಸ್ಟಿಷಸ್‌, ಒಂದು ಸಿಸ್ಟಂ ಇಟ್ಕೊಂಡಿದ್ದಾನೆ-ಇಲ್ಲಿ ಬರೋರ ಮುಖ 
ನೋಡ್ತ್ವಾನೆ-ಇವರು ಕ್ಯಾಷೂ-ಇವ್ಟ್ರ ಬಿಟ್ಟೀ ಗಿರಾಕಿ ಅಂತ ಲೆಕ್ಕಾ ಹಾಕ್ತಾನೆ. 
ಪ್ರಾಣ ಹೋಗ್ತಿದ್ರೂ ಬಿಟ್ಟೇ ಗಿರಾಕೀನ ಮೊದಲು ಕಳ್ಸೋದಿಲ್ಲ.” 


ಮಾಧು ಪುನಃ ನಕ್ಕ.ಹಯನಾ ಹಾಗೆ, 


ನಾನೂ ನಕ್ಕೆ ಏನೂ ತೋಚದೆ-ಡಯನಾ ಹಾಗೆ. 


ಇದಾದ ಮೇಲೆ ಕೆಲವು ತಿಂಗಳುಗಳು ಕಳೆದವು. ಐ.ಎಸ್‌. ಟಾಕೀಸ್‌ನಲ್ಲಿ 
ದೇವಾನಂದ್‌ನ ಒಂದು ಪಿಕ್ಚರ್‌ ಬಂದಿತ್ತು. ಹೆಸರು ನೆನಪಿನಲ್ಲಿಲ್ಲ. ಅದರಲ್ಲಿ 
ದೇವಾನಂದ್‌ ಒಂದು ಥರಾ ಚೌಕಳಿಗಳಿರೋ ಮಫ್ಲರ್‌ ಧರಿಸಿದ್ದ-ಕೆಂಪು ಹಳದಿ 
ಕಲರ್‌ ಇರಬೇಕು. ತುಂಬಾ ಚೆನ್ನಾಗಿತ್ತು. ಆ ಮಫ್ಲರ್‌ ಬಲದಿಂದ್ಲೇ ದೇವಾ 
ನಂದ್‌-ಹೀರೋಯಿನ್‌ ಮಾಲುಸಿನ್ಹಾ ನೋ-ನೂತನ್ನೋ ಇರಬೇಕು-ಅವಳ ಪ್ರೇ ಮಾನ 
ಸಂಪಾದಿಸಿದಹಾಗಿತ್ತು. ನಂಗೂ ಆ ಥರಾ ಮಫ್ಲರ್‌ ಮೇಲೆ ಆಸೆಯಾಯ್ತು, 
ಮರು ಸಂಜೆ ಸಯ್ಯಾಜಿರಾವ್‌ ರಸ್ತೇಲಿರೋ ಒಂದು ಷೋರೂಮಿಗೆ ನುಗ್ಗಿ ದೇವಾ 
ನಂದ್‌ ಮಫ್ಲರ್‌ ತಲಾಷ್‌ ಮಾಡಿದೆ. ಒಂದೇ ಒಂದು ಸಿಗ್ತು. ಅದನ್ನ ಕುತ್ತಿಗೆಗೆ 
ಸುತ್ತಿಕೊಂಡು ಮಿರರ್‌ ಮುಂದೆ ನಿಂತೆ... 


“ನಿಮ್ಮ ಮುಖಕ್ಕೆ ಇದು ಒಪೊಲ್ಲಸರ್‌” ಅಂತು ಒಂದು ಧ್ವನಿ. 

ತಿರುಗಿನೋಡಿದೆ. 
ಅದೇ ಆಸಾಮಿ-ಮಾಧು ಅಸಿಸ್ಟೆಂಟ್‌- ಹಾರಿಬಲ್‌ ಚ್ಯಾಪು | 
“ನೆಮಸಾರಸರ'-ಜಾ ಪ, ಇದೆಯೆ ?” ಅಂದ. 
“ಜಿ ಇ 

“ಇಲೆ ಇರುಶ್ಯೇಪ್ಠಾ ?” ಅಂದೆ ಮುಗುಮಾ.ಗಿ. 

ಎ ಇ [ 
“ಪ್ರ ಮಫ್ಲರ್‌ ನಿಮಗೊಪ್ಪೊಲ್ಲಸರ್‌” ಅಂದ. 
66 a pe) 99 
ಯಾಕಪ್ಪ ? ದೇವಾನಂದ್‌ಗೆ ಅಷ್ಟು ಚೆನ್ನಾಗಿ ಒಪ್ಪುತ್ತೆ ?” ಅಂದೆ. 
“ಹೌದುಸರ್‌- ದೇವಾನಂದ್‌ ಪರ್ಸನಾಲ್ಬಿ ಬೇರೆ-ನಿಮ್ಮ ಪರ್ಸನಾಲ್ಚಿ ಬೇರೆ 


ಸರ್‌, ಬ್ಲೂ ಅಂಡ್‌ ವೈಟ್‌ ಕಲರ್‌ ಸೆಲೆಕ್ಟ್‌ ಮಾಡಿಸರ್‌” ಅನ್ನುತ್ತಾ ತಾನೇ 
ಹುಡುಕಿ ಒಂದು ಬ್ಲೂ ಅಂಡ್‌ ವೈಟ್‌ ಮಫ್ಲರ್‌ ತೆಗೆದುಕೊಟ 3. 


ಮಫ್ಲರ್‌ನ ಕುತ್ತಿಗೆಗೆ ಸುತ್ತಿಕೊಂಡು ಕನಡೀ ಮುಂದೆ ನಿಂತೆ. ಮಾಧ 
ಅಸಿಸೆ ೦ಟ್‌ ಹೇಳಿದು ನಿಜ. ಬೂ ಆಂಡ್‌ ವೆ ಟ್‌ ಕಲರ್‌ ನನ ಮುಖಕ್ಕೆ ಹೇಳಿ 
೪ ು ೧ ಉಲ Ki ಶೆ 
ಮಾಡಿಸಿದ ಹಾಗಿತ್ತು. 


“ತುಂಬಾ ಥ್ಯಾಂಕ್ಸ್‌ಪ್ಪ.  ಮಾಧು-ಐ ಮೀನ್‌ ಡಾಕ್ಟರ್‌ ಮಾಧವರಾವ್‌ 
ಹೇಗಿದ್ದಾರೆ?” ಅಂತ ಕೇಳಿದೆ. 


“ಅವರು ಷಾಪ್‌ ಮಚೆ. ಬಿಟ್ಟು ಸರ್‌. ಸರ್ಕಾರಿ ನೌಕ, ಸೇರಿ ಬಿಟು, ಸರ್‌” 
ಚ ಲ J ಆ) 
ನನಗೆ ಆಶ್ಚರ್ಯವಾಯ್ತು. 
ಚ 

“ಯಾಕೆ-ಪ್ರಾಕ್ಟೀಸ್‌ ಚೆನ್ನಾಗಿರ್ಲಿಲ್ವೆ?” 

“ಇತ್ತು ಸರ್‌, ಆದ್ರೆ ಮೈಸೂರು ತುಂಬಾ ಅವರಿಗೆ ಫ್ರೆಂಡ್ಸೂ, ರಿಲೇಟಿವ್ಸೂ 
ಸರ್‌. ಬಿಟ್ಟೇ ಸರ್ವಿಸ್ಸೇ ಹೆಚ್ಚಾ ಗೋಯ್ತು” ಅಂತ ಹೇಳಿ ನಕ್ಕ ಡಯಾನಾಥರಾ 

ನಾನೂ ನಕ್ಕೆ --ಹಯಾನಾ ಥರಾ, 

“ಈಗ ನೀನೇನ್ಮಾಡ್ತಿದ್ದಿ?” ಅಂತ ಕೇಳಿದೆ. 

ಈ ಒಂದು ಕೃಶ್ವ ನ್ನು ನನ್ನ ಇಡೀ ಲೈಫ್‌ನೇ ಅಲೀನೇಟ್‌.ಕ್ಷಮ್ಸಿ-ಎಲಿವೇಟ್‌- 


ಐ ಮೀನ್‌-ಆಲ್ಬರ್‌ ಮಾಡುತ್ತೆ ಆಂತ ನಾನು ನೆನೆಸಿರಲಿಲ್ಲ. ಅ ಥರಾ ಡೌಟ್‌ 
ಬಂದಿದ್ರೆ ನಾನು ಆ ಕ್ವಶ್ಚನ್ನ ಕೇಳ್ತಾನೇ ಇಲ್ಲಿಲ್ಲ. 

“ಏನೂ ಮಾಡ್ತಾ ಇಲ್ಲ ಸರ್‌, ನಾನು ನಿಮ್ಮತ್ರಾನೇ ಬರೋಣ ಅಂತ 
ಇದ್ದೆ ಸರ್‌” ಅಂದ. 


ನನಗೆ ಷಾಕ್‌ ಹೊಡೆದ ಹಾಗಾಯ್ತು. 
“ಯಾಕಪ್ಪಾ?” ಅಂದೆ. 


""ಡಾಕ್ಟ ರ್‌ ಹೇಳಿದ್ರು ಸರ್‌-ಅವರು ಹೊರಡೋಕೆ ಮುಂಚೆ. ಶ್ರೀಮಂತ್ಸ್‌ 
ಸ್ಯಾಲ್ರಿ ಕೊಟ್ಟು ಬಿಟ್ಟು-ನನ್ನ ಫ್ರಂಡ್‌ ಪಾಂಡುರಂಗರಾಯರನ್ನ ನೋಡು, ನಿಂಗೆ 
ಹೆಲ್ಪ್‌ ಮಾಡ್ತಾರೆ- ಅಂದ್ರು ಸರ್‌''. 


ನನ್ನ ಕುತೂಹಲ ಕೆರಳಿತು. 
“ಪಾಂಡುರಂಗರಾವ್‌ ಅಂದ್ರೆ ನಾನೇ ಅಂತ ನಿಂಗ್ಲಾ, ಗೊತ್ತು?” 
ಉಕಿ 


“ಡಾಕ್ಟರ್‌ ಅವತ್ತು ನಿಮ್ಮನ್ನ-ಕ್ಷಮ್ಸಿ ಸರ್‌.."ಪಾಂಡೂ' ಅಂತ ಕರೆದರಲ್ಲ 
ಸರ್‌-ನಿಮ್ಮನ್ನ ನಾನು ನಿಮ್ಮ ಫ್ರೆಂಡ್ಸ್‌ ಜೊತೇಲಿ ರೇಸ್‌ ಕೋರ್ಸ್‌ನಲ್ಲೂ ನೋಡಿ 
ದ್ದೇನೆ ಸರ್‌”. 


ಮಾಧು ಅಸಿಸ್ಟೆಂಟ್‌ ನಿಜವಾಗಿ ಖದೀಮ ! 
“ಹಾಗಾದ್ರೆ ನೀನೂ ರೇಸಿಂಗ್‌ ಬರ್ಡ್‌ ಅನ್ನು!” 


“ಇಲ್ಲ ಸರ್‌ ಸೀಸನ್‌ನಲ್ಲಿ ಟೋಟ್‌ ಕೌಂಟರ್‌ನಲ್ಲಿ ಕೆಲ್ಸ ಮಾಡ್ತೇನೆ ಸರ್‌. 
ಇದೇ ರೇಸಿಂಗ್‌ ಸೀಸನ್‌ನಲ್ಲಿ ಥರ್ಡ್‌ ಡೇ-ನೀವು ನಂಜನಗೂಡ್‌ ಪ್ಲೇಟ್‌ನಲ್ಲಿ ದಿಲ್ಲಗೀ 
ಮೇಲೆ ಬೆಟ್‌ ಮಾಡಿ ಕಳ್ಕೊಂಡ್ರಿ ಸರ್‌. ನಾನ ಡಾಕ್ಟರ್‌ಗೆ ಟಿಪ್‌ ಕೊಟ್ಟಿದ್ದೆ ಸರ್‌ 
ನಾಟೀಗರ್ಲ್‌ನ ಫಾಲೋ ಮಾಡಿ ಅಂತ. ಆದೇ ವಿನ್‌ ಮಾಡ್ತು ಸರ್‌” ಅಂದ. 


ಈ ಆಸಾಮೀನ ಹೊರಗೆ ಬಿಟ್ಟಿರೋದು ಡೇಂಜರಸ್ಸು ಅಂತ ಮನದಟ್ಟಾಯ್ತು 
ಮಾರನೇ ದಿನ ಬೆಳೆಗ್ಯ ಮನೆಗೆ ಬರಹೇಳ್ದೆ. 


“ಬರ್ತೇನೆ ಸರ್‌. ನಿಮ್ಮನೆ ನಂಗೂತ್ತು” ಅಂದ. 


ಸದ್ಯ-ಪಬ್ಲಿ ಕ್‌ ಲೆಟ್ರೀನ್‌ಗೂ, ಷೇವಿಂಗ್‌ ಸೆಲೂನ್‌ಗೂ ಮಧ್ಯೆ ಇರೋ 
ಮನೆ ಅಂತ ಹೇಳ್ಳಿಲ್ಲ. 


“ಆಯ್ತು-ನಿನ್ನ ಹೆಸರೇನು?” ಅಂತ ಕೇಳಿದೆ. 


29 
“ಶೌರಿ” ಅಂದ. 
“ಶೌರಿ ವಾಟ್‌?” 
೦ 
“ನೀ ಶೌರಿ ಪೆ ನ್‌ ಸರ್‌” ಅಂದೆ. 
po ಉಲ 


ನನಗೊಬ್ಬ ಆಂಟಿದ್ದಾರೆ_ಅತ್ತೆ. ಅಂದರೆ ನನ್ನ ತಾಯಿಯ ಅಣ್ಣ ರಾಂಪುರದ 
ಭೀಮಣ್ಣೋರ ವೆ ೈಫ್ರ-ನಾಗತ್ತೆ ಅಂತ, ಐರಿಗೆ ಜೀವನದಲ್ಲಿ ಒಂದೇ ಒಂದು ಗುರಿ 
ಉಳಿದಿರೋದು-ನನ್ನನ್ನ ಒಂದು ಹೆಣ್ಣಿಗೆ ಒಪ್ಪಿಸಿ ಬಿಡೋದು ಅಂತ! ಈ ಒಂದು 
ಪ್ರಾಜೆಕ್ಸಿನಲ್ಲಿ ಇದೇ ನಮ್ಮ ನಾಗತ್ತೆಮೈಸೂರು ಆಸುಪಾಸಿನಲ್ಲಿರೋ ಹೆಣ್ಣುಗಳ 
ಮುಂದೆಲ್ಲಾ ನನ್ನನ್ನ ಪೆರೇಡ್‌ ಮಾಡಿಸಿದ್ದಾರೆ-ಮಾಡಿದ್ದಾ ರೆ. ಎಲ್ಲಾ ಚಾಲೂಕು 
ಹೆಣು ಗಳು-ಯಾವೂ ಕಿಕ್‌ ಆಗಿ ಲ. ಲೇಟಿಸ್‌, ಹೆಣು -ಮೇನಕ-ನೋ ನೋ 

ಣ ಎ ಉ ೧೨೧ ಬ ಣ 

ಅದು ಆರು ತಿಂಗಳ ಹಿಂದೆ....ನಾಗತ್ತೆ ಜೊತೇಲೇ ಬಂದಿತ್ತು. ಆದೇ ಸಮಯಕ್ಕೆ 
ಸರಿಯಾಗಿ ನಮ್ಮ ಬಾಬು ತಮ್ಮ ಬಷೀರ್‌. ಬಂದು ಟಿಫಿನ್‌ ಕ್ಯಾರಿಯರ್‌ ನನ್ನ 
ಮುಂದಿಟ್ಟು-ಇದು ನಮ್ಮಣ್ಣ ಕೊಟ್ಟು ಕಳ್ಸಿದ. ಬಕ್ರಿದ್‌ ಬಿರಿಯಾನಿ.ಅಂತ ಹೇಳಿದ 
ಇಡಿಯಟ್ಟು-ಇರಲಿ.... 


ಈ ಲೇಟಿಸ್‌ ತ ಶಕುಂತಲಾ-ನಾಗತ್ತೆ ಫೇವರಿಟ್ಟು, ರಾಂಪುರದ್ದೇ ಪ್ರಾಡಕ್ಟು. 
ಆ ಹುಡುಗಿಯ ಫ್ರೇಮ್‌ ಹಾಕಿಸಿದ ಫೋಟೋ ಕೂಡ ಪೈಲಟ್‌ ಹಾರ್ಸ್‌ ಥರಾ 
ಮನೆಗೆ ಬಂದಿತ್ತು. ಅದನ್ನ ಹಾಲಿನಲ್ಲಿ ರೇಡಿಯೋ ಮೇಲಿಟ್ಟಿದ್ದೆ_ ದೃಷ್ಟಿ ಪರಿ 
ಹಾರಕ್ಕೆ. 
ಶೌರಿ ಬಂದ. 
“ನಮಸ್ಕಾರ ಸರ್‌” 
“ಬಾಪ್ಟಾ-ನಮಸ್ಕಾರ” ಅಂದೆ. 


ಹಾಲಿನಲ್ಲಿ ರೇಡಿಯೋ ಮೇಲೆ ಅವನ ದೃಷ್ಟಿ ಹರೀತು. ಹತ್ತಿರ ಹೋಗಿ 


ಲ್‌ 
ನೋಡಿದ. 
ಆಸರ್‌ 
“ಏನಪ್ಪ 9 
“ಕ್ಷಮ್ಸಿ ಸೆರ್‌, ಇದು ರಾಂಪುರ ನರಸಿಂಹಯ್ಯ ನೋರ ಮಗಳು ಶಕುಂತಲಮ್ಮನ 


ಫೋಟೋ ಆಲ್ವೈಸರ್‌ ?” ಅಂತ ಕೇಳಿದ. 

64 RN pe WN 9% 

ಹ ದಪ್ಪ ಏಕೆ ? 

“ಏನಿಲ್ಲ ಸರ್‌...” ಅಂತ ಡಯಾನಾ ಥರಾ ನಕ್ಕ. ನಂಗ್ಯಾಕೋ ಅನು 
ಮಾನವಾಯ್ತು. 


“ನಿಂಗೆ ಅವರ ಫ್ಯಾಮಿಲಿ ಗೊತ್ತೇನು ?” ಅಂತ ಕೇಳಿದೆ. 


“ನನ್ನ ಭಾವ..ಹೆಗ್ಗ ಡ ದೇವನ ಕೋಟಿ ಅಖಿಲಾಂಡಯ್ಯನಿಗೂ ನರಸಿಂಹಯ್ಯ 
ನೋರಿಗೂ ತುಂಬಾ ಸ್ನೇಹಸರ್‌ ಭಾ ಸಾರ್‌... 


“ರಾಗ ಎಳೆದ. 
“ಏನು ಶೌರಿ ?” 


“ರಾಂಪುರದ ನರಸಿಂಹಯ್ಯನೋರು ಅವರ ಡಾಟರ್‌ನ ನಿಮಗೆ ಪ್ರಪೋಸ್‌ 
ಮಾಡಿದ್ದಾರೆಯೆ ಸರ್‌?” ಅಂತ ಕೇಳಿದ. 


ನನಗೆ ಇಕ್ಕ ಟ್ಟಿ ನ ಪರಿಸ್ಥಿ ತಿ. ಈ ಹೊಸಾ ಆಸಾಮಿಗೆ, ನನ್ನ ಪ ರ್ಸನಲ್‌ 
ಅಫೇರ್ಸ್‌ನ ಹೇಳ್ಳೀಕೋ _ಬೇಡ್ವೊ ಹೊಸಾ ಸೋಲ ರು-ಮಿಲಿಟಿರಿ ಸಕ್ರೆ ಟ್ನೆಲ್ಲಾ 
ತಿಳ್ಕೊಂಡು ಸ್ಟೆ ಚ ಆಗಿ ಬಿಟ್ಟೆ 


“ಹಾಗೇನಿಲ್ಲ-ಆದ್ರೆ ಈ ಸಾಟರ್‌ಡೇ-ನರಸಿಂಹಯ್ಯನೋರು ಫ್ಯಾಮಿಲಿ 
ಸಮೇತ ಮೈಸೂರಿಗೆ ಬರ್ತಾರಂತೆ. ಈ ಕಡೆ ಬಂದ್ರೂ ಬರ್ಬೊೋದು ಅಂತ 
ಡೌಟು.” ಅಂದೆ-ಗೇಟ್‌ ಮೇಲೆ ದೀಪ ಇಟ್ಟ ಹಾಗೆ. 


ಶೌರಿ ಡ್ಯೂಟಿಗೆ ರಿಪೋರ್ಟ್‌ ಮಾಡಿಕೊಂಡ. 
ಮಧ್ಯಾಹ್ನ ಟೀ ಜೊತೆಗೆ ಬಿಸಿ ಬಿಸಿ ಪಕೋಡ ತಂದಿಟ್ಟ 
“ಎಲ್ಲೀದು ಶೌರಿ?” ಕೇಳಿದೆ. 

“ನಾನೇ ಕರಿದೆ ಸರ್‌” ಅಂದೆ. 


ನನಗೆ ಅಷ್ಟಾಗಿ ಪಕೋಡ, ಆಂಬೊಡೆ, ಬಷ್ಚಿ, ಉದ್ದಿನವಡೆ, ಸಮೂಸ-. 
ಇವುಗಳಲ್ಲಿ ವ್ಯ ತ್ಯಾಸ ಗೊತ್ತಾಗೊಲ್ಲ. ಆದ್ರೆ ಆ ದಿನ ಶೌರಿ ಕರಿದ ಪಕೋಡ ತನ್ನ 
ಐಡೆಂಟಿಟಿ ಪಡಕೊಂಡಿತ್ತು. ಹಿಂದೆ ಅಕ್ಬರ್‌ ತನ್ನ ಹೊಸಾ ದರ್ಬಾರ್‌ ಹಾಲ್‌ನ 
ನೋಡಿ-ಮೆಚ್ಚಿ-“ಭೂಲೋಕದಲ್ಲಿ ಸ್ವರ್ಗ ಅನ್ನೋದಿದ್ರೆ-ಅದು ಇದೇ! ಇದೇ!” 

ಅಂತ ಅಂದಿದ್ದನಂತೆ. ಅದೇ ರೀತಿ ಈಗ ಶೌರಿ ಕರಿದ ಪಕೋಡಗಳ ರುಚಿ ನೋಡಿದ 
ಮೇಲೆ “ಭೂಲೋಕದಲ್ಲಿ ಪಕೋಡ ಅನ್ನೋ ತಿಂಡಿ ಒಂದಿದ್ರೆ ಅದು ಇದೇ! 
ಇದೇ !" ಅಂತ ಅನ್ನ ಬೇಕೆನ್ನಿ ಸಿತು ಸುಮಾರು ನಲವತ್ತು ಪಕೋಡಾ ತಿಂದೆ. 


“ರಾತ್ರಿ ಊಟಕ್ಕೆ ಪೂರಿ ಸಾಗು ವಣಡ್ರೇನೆ ಸರ್‌” ಅಂದ. 


ಮೈಗಳ್ಳ ರ ಸಂಘದಿಂದ ಬಂದು ಊಟ ಮುಗಿಸಿ ರೇಡಿಯೋಲಿ ದೇವೇಂದ್ರಪ್ಪ 


ನೋರ ಬಾಯಿಂದ--ಮನುಜ ಶರೀರವಿದೇನು ಸುಖಾ ಹಾಡು ಕೇಳ್ತಾ ಕೂತಿದ್ದೆ... 
ಶೌರಿ ಬೋರ್ನ್‌ವಿಟಾ ತಂದ. 


“ಶೌರಿ...” 

“ಸರ್‌.” 

""ನೀನು ಶಕುಂತಲಮ ನ್ನ ನೋಡಿದಿ€ಯಾ?'' 
[RS ಎ 

"ಯಾವ ಶಕುಂತಲಮ್ಮನೋರು ಸರ್‌?'' 

““ರಾಂಪುರದ ನರಸಿಂಹಯ್ಯನೋರ ಡಾಟರ್ರು...."' 


“ನೋಡಿದ್ದೇನೆ ಸರ್‌ ನಾನೇ ನಿಮಗೆ ಹೇಳ್ಲೇಕೊಂತ ಇದ್ದೆ ಸರ್‌-ಕ್ಷವಿಂ 
೦ ಬಿ ಎ ಇ 


eevee 


“ಹೇಳು ಶೌರಿ--ಇದು ಸೀರಿಯಸ್‌ ಪ್ರಾಬ್ಲ ಮ್‌” 


“ನೀವು ಶಕುಂತಲಮ್ಮನವರಿಗೆ ಸೂಟ್‌ ಆಗಲಾರಿರಿ ಸರ್‌” ಅಂತ ತಲೆ ಮೇಲಿ 


ಹೊಡೆದ ಹಾಗೆ ಹೇಳಿದ. 


“ಕೆ? ನನ್ನಲ್ಲೇನು ಊನವಾಗಿದೆ? ” 


""ನಿಮ್ಮಲ್ಲೇನೂ ಊನವಿಲ್ಲ ಸರ್‌. ಅವರು ಕಾಲೇಜಿನಲ್ಲಿದ್ದಾಗ ಹಾಟ್‌ 


ಪುಟ್‌ ಛಾಂಪಿಯನ್ನು ಸರ್‌'' 


""ವೆರಿಗುಡ್‌'' 
"“ಡಿಬೇಟಿಂಗ್‌ನಲ್ಲಿ ಫಸ್ಟು ಸರ್‌” 


""ವೆರಿಗುಡ್‌ ನನಗೊಬ್ಬ ಡಿಬೇಟರ್‌ ಜೊತೆ ಬೇಕಾಗಿತ್ತು” 

“ಅವರು ಪ್ರಾಕ್ಟಿಕಲ್‌ ಬೋಕರ್‌ ಸರ್‌. ಒಂದು ಬಾರಿ ಕಾಲೇಜ್‌ ದ್ರಿನ್ಸಿ 


ಪಾಲ್‌ಗೆ ಅವರ ವೆ ೈಫ್‌ ತರಹಾನೇ ಪೋನ್‌ ಮಾಡಿ ಅವರು ಮನೆಗೆ ಬರುವಾಗ ಸರಿ 


ಯಾಗಿ ನಲವತ್ತೈದು ನುಗ್ಗೇಕಾಯಿಗಳನ್ನಕೊಂಡು ಬರುವ ಹಾಗೆ ಮಾಡಿದ್ರು ಸರ್‌” 
“ಒಳೆ ಸೇ ಸೆನ್ಸ್‌ ಆಫ್‌ ಹ್ಯೂಮರ್‌ ಶೌರಿ” 
“ಒಂದು ಬಾರಿ ಅವರು........” 
““ಶೌರಿಯು ಮೇ ಗೋಳ ಅಂದೆ. 
""ಸರಿ ಸರ್‌” ಅನ್ನುತ್ತಾ ಶೌರಿ ಖಾಲಿ ಲೋಟ ತಕೊಂಡು ಒಳಗೆ ಹೋದ. 


ಶನಿವಾರ ಸುಮಾರು ಮ್ಯಾಟ್ಲಿ ಶುರುವಾಗೋ ಹೊತ್ತಿಗೆ ಮನೆ ಮುಂದೆ 
ಟಾಂಗಾ ನಿಂತಿತು. ಒಬ್ಬ ಧಡೂತಿ ಆಕೆ, ಒಬ್ಬ ಧಡೂತಿ ಆತ, ಒಂದು ಜಾಕೀ 
ತರಹ ಹೆಣ್ಣು ಇಳಿದರು. 


““ರಾಂಪುರದ ನರಸಿಂಹಯ್ಯನೋರ ಪಾರ್ಟಿ ಸರ್‌'' ಅಂದ ಶೌರಿ, ಪಾರ್ಟಿ 
ಒಳಕ್ಕೆ ಮನೆಯೊಳಗೆ ಬಂದರು. 


""ನಮಸ್ಕಾರ ಬನ್ನಿ” ಅಂದೆ. ಬಂದು ಕೂತರು, ನರಸಿಂಹಯ್ಯ ಶೌರೀನ 
ಗುರುತು ಹಿಡಿದರು. 


“ನೀನು ಹೆಗ್ಡೆ ಡದೇವನ ಕೋಟೆ ಅಖಿಲಾಂಡಯ್ಯನ ಬ್ರದರಿನ್‌ಲಾ ಅಲ್ವೇ 
ನಪ್ಪಾ?” ಅಂತ ಕೇಳಿದರು. 


“ಹೌದುಸರ್‌” ಅಂದ 


ನರಸಿಂಹಯ್ಯ, ಅವರಾಕೆ ಮತ್ತು ಅವರ ಜಾಕಿಗರ್ಲ್‌ ಒಟ್ಟಿಗೆ ಮಾತನಾಡಲು 
ಶುರುಮಾಡಿದರು. ಅವರೇನು ತಮ್ಮೊಳಗೇ ವರಾತನಾಡಿಕೊಂಡರೋ ನನ್ನತ್ಪಾ ನೂ 
ಮಾತನಾಡಿದರೋ-ಅಥವಾ ಏನು ಮಾತಾಡಿದರೋ ನಂಗೊಂದೂ ಗೊತ್ತಾಗ್ಲಿಲ್ಲ 
ನಾನು ಸುಮ್ನೆ ಸ್ಕೈ ಆಲ್‌ ಮಾಡ್ತಾ ಕೂತಿದ್ದೆ-ಡಯೂನಾ ಥರಾ, 


“ಪೊಸ್ಟ್‌!” ಅಂತ ಪೊಸ್‌ ನಮನ್‌ ಕೂಗಿದ 


“ನೀವು ಕೂರಿ ಸರ್‌.ನಾನು ಅಟೆಂಡ್‌ ಮಾಡ್ತೀನಿ”-ಅಂತ ಶೌರಿ ಹೋದ. 

“ಪೋಸ್ಟ್‌ ಅಟೆಂಡ್‌ ಮಾಡಿಬಿಟ್ಟು ಬನ್ನಿ ಮಿಸ್ಟರ್‌ ಪಾಂಡು-” ಅಂದಳು 
ದಿಟ ತಿ ತನದಿಂದ ಜಾಕಿಗರ್ಬು, 
ನಾನು ಎದೆ 

೧ಎ 


3 pe) 9 
ಟೀಸರ್‌” ಅನ್ನುತ್ತಾ 


ಟ್ರೇ ತಂದಿಟ 


“ಪೋಸ್ಟ್‌ ನಲ್ಲೇನಿಲ್ಲ-ಇಷೂರೆನ್ಸ್‌ ಕಂಪನೀ ಕಾಗ್ದ ಸರ್‌” ಅಂದ, ಮೂರು 
ಸೆಟ್‌-ವಾಂಗಿಭಾತಿ೯_ಪಕೋಡಾ-ಟೀ-ಸರ್ವ್‌ಮಾಡಿದ. ವಾಂಗಿಭಾತ್‌ಪಕೋಡ 
ಏಒನ್‌. ಟೀ ಸಿಪ್‌ ಮಾಡಿದೆ. 


“ಶೌರೀ॥” ಅಂತಕೂಗಿದೆ 

""ಟೀಗೆ ಸಕ್ರೀನೇ ಹಾಕಿಲ್ಲ” ಅಂದೆ 
ನರಿಸಿಂಹಯ್ಯ ಟೀ ಸಿಪ್‌ಮಾಡಿದರು 
""ಸಕ್ರಿ ಸಾಕು” ಅಂದರು 


""ನಿಮ್ಮ ಕಪ್‌ಗೆ ಮಾತ್ರ ಸಕ್ರೆ ಹಾಕಿಲ್ಲ ಸರ್‌. ಡಾಕ್ಟರು ಅಡ್ವೈಸ್‌ 
ಮಾಡಿದಾರಲ್ಲಾ ಸರ್‌” ಅಂದ ಶೌರಿ 
"ವ್ಹಾ ಟ್‌!” ಅಂತ ನರಸಿಂಹಯ್ಯ ಜೇಳುಕುಟಿಕಿದವರಂತೆ ಎಗರಿದರು, 
“ಅಪ್ಪ !'' ಅನ್ನುತಾ ಗರ್ಲ್‌ಎದ್ದು ನಿಂತಳ್ಕು 
ಎ 
ಅವಳ ಕೆ,ಲಿದ ಟೀ ಕಪ್‌ ಕೆಳಗೆ ಬಿತ್ತು. 
೮೦ ಇ 


“ಮಿಸ್ಟರ್‌ ಪಾಂಡುರಂಗರಾವ್‌. ತುಂಬಾಥ್ಯಾಂಕ್ಸ್‌ ನಾವು ನಿಮ್ಮ ಅಂಕಲ್‌ 
ಮತ್ತು ಆಂಟ್‌ ಹತ್ತಿರ ಮಾತಾಡ್ತೇವೆ ನಮಸ್ಕಾರ”-ಅನ್ನುತ್ತಾ ಹೊರಟೇಬಿಟ್ರು. 


“ಶೌರೀ-ಯ ಆರ್‌ ಡಿಸ್‌ಮಿಸ್ಸ್‌ -ಈ ಕ್ಷಣ ಇಲ್ಲಿಂದ ಹೊರಟ್ಟೊ €ಗು!'' ಅಂತ 
ಕೂಗಿಕೊಂಡೆ. 


ಶೌರಿಯ ಸುಳುವೇ ಇಲ್ಲ 

“ಪೌರೀ!” ಅಂತ ಕಿರುಚಿದೆ 


ಟಿ ಎಮಿ ಗ wd | 33 
ಕ್ಷಮ್ಸಿ ಸರ್‌-ಪೋಸ್ಟನಲ್ಲಿ ಬಂದಿದ್ದ ಪಾರ್ಸಲ್‌ ಬಿಚ್ಚು ಇದ್ದೆ ತಕೊಳ್ಳಿ ಸರ್‌ 
ಅಂತ ತೆರೆದ ಪಾರ್ಸಲ್‌ ತೋರಿಸಿದ. ಚೇಳು! 


“ಏನಿದು?” ಅಂತ ಕೇಳಿದೆ 
“ನಿಮಗೆ ಬಂದಿದ್ದ ಪಾರ್ಸಲ್ಲು ಸರ್‌” 
“ಯಾರು ನಂಗೆ ಚೇಳುಕಳಿಸೋರು?” 


“ಪ್ರಾಯಶಃ ಪೋಸ್ಟ್‌ ಬಂದ ತಕ್ಷಣ ನೀವೇ ಬಿಚ್ಚಿದ್ದರೆ-ಚೇಳುನೋಡಿದ 
ತಕ್ಷಣ ನಿಮ್ಮ ರಿಯಾಕ್ಷನ್‌ ಹ್ಯಾಗಿರುತ್ತಿ ಅಂತ ನೋಡೋಕೆ ಶಕುಂತಲಮ್ಮ ಕಳ್ಳಿರ 
ಬಹುದು ಸರ್‌” 


ಶೌರಿಯ ಮಾತು ಕೇಳಿ ನಾನು ಅವಾಕ್ಕಾದೆ. 
“ಛ.ಇಂಪಾಸಿಬಲ್‌!'' ಆಂದೆ 


“ನಿಮಗಾಗ್ಲೆ ಹೇಳೋಣಾಂತಿದ್ದೆ ಸರ್‌-ಒಂದು ಬಾರಿ ಶಕುಂತಲಮ್ಮ ಅವರ 


ತಮ್ಮ ಇಬ್ರೂ ಡಾಕ್ಟರ್‌ ಷಾಪಿಗೆ ಬಂದಿದ್ರು. ಅದೇ ಹೊತ್ತಿನಲ್ಲಿ ಡಾಕ್ಟರಿಗೆ ಒಂದು 


ಹೋಸ್ಟ್‌ ಹಾಸ್‌ 2 ಸತಃ ಸರ್‌ ಪೆ ಪಕ್‌ 
ಪೋಸ್ಟ್‌ ಪಾರ್ಸಲ ಬಂತು. ಡಾಕ್ಟರು ಸ್ವತ ಬಿಚ್ಚಿದರು ಸರ್‌. ಒಂದು ಕಪ್ಪೆ ಪ್ಲ 


ಹಾರಿತು ಸರ್‌. ಅಕ್ಕ ತಮ್ಮ ಇಬ್ರೂ ಚಪ್ಪಾಳೆ ತಟ್ಟಿಕೊಂಡು ಜೋಕ್‌ನಎಂಜಾಯರ್‌ 


ಮಾಡಿದ್ರು ಸರ್‌. ಶಕುಂತಲಮ್ಮ ಹೇಳೇಬಿಟ್ಟು ಸರ್‌-ರಿಸೀವರ್‌ ರಿಯಾಕ್ಷನ್‌ ಸ್ಟಡೀ 
ಮಾಡೋಕೆ ಅವರು ಈ ರೀತಿ ಪಾರ್ಸಲ್‌ ಕಳ್ಸಿ ಅದು ತಲ್ಪೋಸಮಯದಲ್ಲಿ ಅಲ್ಲಿ 


ಹಾಜರಾಗ್ತಾರಂತೆ,” 


“ಶೌರೀ-ಎನಫ್‌! ಛೆ! ಇಂಥಾಗರ್ಲ್ಸ್‌ ಫ್ಯೂಚರ್‌ನಲ್ಲಿ ಏನೇನು ಮಾಡಬಲ್ರು 
ಶೌರಿ?” 


“ಪಾಲಿಟಿಕ್ಸ್‌ ಸೇರ್ತಾರೆ ಸರ್‌. ಮಿನಿ 
ಸರ್‌-ನಾನು ಹೊರಡ್ತೇನೆ ಸರ್‌'' 


೫) ಅನಿ € ಬೆ 
ಸ್ಪ್ರುಪ್ರೆ ಅಮ ಮಿನಿಸ್ಟ್ರು ಆಗಬಹುದಂ 


“ಎಲ್ಲಿಗೆ” 


“ನೀವು ಇದೇ ತಾನೇ ನನ್ನ ಡಿಸ್‌ಮಿಸ್‌ ಮಾಡಿದರಲ್ಲಾ ಸರ್‌” 

“ಛೆ! ನನಗೆ ಜ್ಞಾಪಕವೇ ಇಲ್ಲ. ನೀನು ವರಾಂಡಾ, ರೂಮ್‌ ಇಟ್ಕೊ-ಮಲಕೋ 
ಸ್ವಲ್ಪ ಬೇಕಾದ್ರೆ” 


“ಮಧ್ಯಾಹ್ನ ನಿದ್ರೆ ಮಾಡೋ ಅಭ್ಯಾಸವಿಲ್ಲ ಸರ್‌-ನಿಮ್ಹ ತ್ರ ವೋಡ್‌ಹೌಸ್‌ 
ಇದೆಯಲ್ಲಾ ಸರ್‌-ಓದ್ರಾ ಇರ್ತೇನೆ ಸರ್‌'' ಅಂದ 


“"ಸರಿ ಶೌರಿ” ಅಂದೆ. 


ಶೌರಿ ಕಂಟಿನ್ಯೂಸ್‌ 





"' ಸದ್ಯ, ಊಟ ಮಾಡೋ ತಾಪತ್ರಯನೇ ಇಲ್ಲ 
ಮಾತ್ರೆ, ಗುಳಿಗೇಲೇ ಹೊಟ್ಟೆ ತುಂಬಿ ಹೋಗುತ್ತೆ" 





ಶುಭಾಶಯಗಳೊಂದಿಗೆ 


ಡಿ. ನಿಂ. ಎಂ. ಟೈಪ್‌ ಫೌಂಡ್ರಿ 
ಸುದರ್ಶನ ಲಾಡ್ಜ್‌ ಮುಂಭಾಗ 
ಉತ್ತವಂ ಅಚ್ಚು ಮೊಳೆ ತಯಾರಕರು 
ಹಾಗೂ 
ಮುದ್ರಣ ಸಾಮಗ್ರಿ ವಹಿವಾಟುದಾರರು 
ಜೆ-35, ರಾಮಕೃಷ್ಣ ಪುರಂ. ಎಸ್‌. ಸಿ. ರಸ್ತೆ 
ಬೆಂಗಳೂರು-560 009 


ಶುಭಾಶಯಗಳೊಂದಿಗೆ 


ಜೆ 


ಡಿ. ಎಂ. ಎಂ. ಪ್ರಿಂಟಂಗ್‌ ಇಂಕ್ಸ್‌ 
ಪ್ರೈವೇಟ್‌ ಲಿಮಿಡೆಡ್‌ 
ಜೆ.35, ರಾಮಕೃಷ್ಣಪುರಂ, ಎಸ್‌. ಸಿ. ರಸ್ತೆ 
ಬೆಂಗಳೂರು-560 009 





ಶುಭಾಶಯಗಳೊಂದಿಗೆ 





ಷೆ $ 
ಪೇಪರ್ಸ್‌, ಬಾಕ್ಸ್‌ಬೋಡ್ಸ್‌್ಸ, ಪ್ರಿಂಟಿಂಗ್‌ ಇಂಕ್ಸ್‌ 


ಸುಲ್ತಾನ್‌ಪೇಟೆ 
ಬೆಂಗಳೂರು-560 053 








ಶುಭಾಶಯಗಳೊಂದಿಗೆ :.__ 


ವಿ ಭಾಲಿ ೯ ಮೆ ಫಾ 
ಸ್ಟೈಲಾರ್ಕ್ಕ್‌ ಆ್ಯನ್ನಲರೀಸ್‌ ಕಾರ್ಪೊರೇಷನ 
118, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ 
ದೂರವಾಣಿ : 353346/385814 


ರೋನಿಶ ಅಂಡ್‌ ಕಂಪನಿ 
315, ಗುರುಸಿದ್ದ ಕೃಪ, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 086 


ವಿತರಕರು : . “ಜೆನಿಸಿಸ್‌ ಟೆಲಿಫೋನ್‌ ಉಪಕರಣಗಳು 
«ಹೈಲೆಟ್‌ ಎಮರ್ಜೆನ್ಸಿ ಲೈಟುಗಳು 
«ಇಂಪಾಲ?» ಇಂಟರ್‌ ಕಾಂಗಳು 





ಶುಭಾಶಯಗಳೊಂದಿಗೆ 

ಜಯಂತಿ ಪವರ್‌ ಪ್ರೆಸ್‌ 
ಬೆಂಗಳೂರು. 





ಶುಭಾಶಯಗಳೊಂದಿಗೆ 





ಸುರೇಶ್‌ ಮಲಾನಿ ಅಂಡ್‌ ಕಂಪನಿ 
“ ಇಂಡಸಿ, ಹೌಸ್‌” 
ಟ್ರ 
ನಂ. 45, ರೇಸ್‌ ಕೋರ್ಸ್‌ ರಸ್ತೆ : : ಬೆಂಗಳೂರು-560001 








ಶುಭಾಶಯಗಳೊಂದಿಗೆ 


a, 
RN 


ಆಟೋ ಮೇಕ್‌ ಎಂಜನೀಯರ್ಸ್‌ 
ಎಲ್ಲಾ ರೀತಿಯ ಆಟೋ ಟರ್ನ್‌ ಬಿಡಿ ಭಾಗಗಳ ತಯಾರಕರು 


ಬಿ. 64, ಪೀಣ್ಯ ಇಂಡಸ್ಟ್ರಿಯಲ್‌ ಎಸೇಟ್‌ 
ಲು ಲ 
ಪೀಣ್ಯ, ಬೆಂಗಳೂರು - 560 058 


೨ಭಾಶಯಗಳೊಂದಿಗೆ 





ವಿನಯ ಬೊಲ್ಸ್‌ ಅಂಡ್‌ ಗೇಜಸ್‌ 


ಸಿ_ 60. ಟ್ಯಾಂಕ್‌ ರೋಡ್‌, ಅರಳೇಪೇಟೆ 
ಬೆಂಗಳೂರು-560 053 
ಫೋನ್‌ 73069-579556 


ಪ್ರೇಸಿಶನ್‌ ಬ್ಲಾಕ್‌ ಗ್ರಾನೈಟ್‌ ಸರ್ಫೇಸ್‌ ಪ್ಲೇಟ್‌ಗಳು ಮತ್ತು 


ಊ 


ಗ್ರಾನೈಟ್‌ ಗೇಜಿಂಗ್‌ ಉತ್ಸನ್ನಗಳ ತಯಾರಕರು 





ಶುಭಾಶಯಗಳೊಂದಿಗೆ 





ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MART 
229/3, ಸುಲ್ತಾನ್‌ಪೇಟೆ, ಬೆಂಗಳೂರು-560 053 
229/3, SULTANPET, BANGALORE-560 053 





ಪೇಪರ್‌, ಬೋರ್ಡ್‌ ಮತ್ತು ಸ್ಟೇಷನರಿ ವ್ಯಾಪಾರಿಗಳು 
(Dealers in Paper, Board & Stationery) 
ನಮ್ಮಲ್ಲಿ ಸದಾಕಾಲದಲ್ಲೂ ಗುಜರಾತಿ ಹಾಗೂ ಮಾರವಾಡಿ 
ಲೆಕ್ಕ ಪುಸ್ತಕಗಳು ದೊರೆಯುತ್ತದೆ. 


(Gujarathi & Marvadi Account Books are 
always available with us) 


ಹ ಲಾರಿ ಹಾಟ ಸಾ ವಸತ ಸಾರಾ ಪಾ 





ಶುಭಾಶಯಗಳೊಂದಿಗೆ 


ಲ್‌ಿ 
ರಾಸ 
ಶ್‌ 
ವ್‌ 
1 (ಭ್ಯ ಡೈ 
ಆ 


ಕ್ಯ 
| 


ಟಿರ್ನ್‌-ಕೀ ಕನ್‌ಸ್ಟೃಕ್ತನ್ಸ್‌ 
(ಪ್ರೈ) ಲಮಿಟಿಡಃ 


11ನೇ ಮೇನ್‌ ರಸ್ತೆ 


ಬೆಂಗಳೂರು-560003 


ಪೋನ್‌ ; 34118 

